


## సైబర్ నేరగాళ్ల కొత్త ఎత్తులు

- బాస్ ల పేరుతో హానికరమైన మెయిల్స్
- అప్రమత్తంగా ఉండాలని సిపి సజ్జన్ డాక్టర్ హెచ్చరిక



**హైదరాబాద్, ఏప్రిల్ 04 (మహాప్రభ):**  
వ్యాపార సంస్థల అధినేతలు, సీకెటలు, సీఎఫ్ ఓలీ లక్షంగా సైబర్ నేరగాళ్లు సరికొత్త వాటావ్ మోసాలకు పాల్పడుతున్నారని హైదరాబాద్ సీపీ వీసీ సజ్జన్ డాక్టర్ హెచ్చరించారు. సంస్థల అధికారిక ఈమెయిల్స్ కు హానికరమైన ఫిషింగ్ లింకులు పంపడం ద్వారా కంప్యూటర్ లోకి మాల్వేర్స్ ను ప్రవేశపెడుతున్నారని పేర్కొన్నారు. దీనివల్ల సిస్టమ్స్ పై నేరగాళ్లు పూర్తిస్థాయి రిమోట్ యాక్సెస్ ను పొందుతూ

**-మిగతా 3 లో**

## కాంగ్రెస్ కు కాంటడాన్ మురూ

**ప్రభుత్వ అరాచకాలపై ప్రజాస్వామ్య జయకేతనం**

- క్యాబినెట్ పట్ల విజయంలో మిత్రపక్షమైన సీపీఐ కనబరిచిన పోరాట పటిమ ఎంతో స్ఫూర్తిదాయకం
- కేవలం రెండున్నరేండ్ల పాలనలోనే ఏకల్పిత ప్రజాస్వామికతను మూటగట్టుకున్న కాంగ్రెస్
- క్యాబినెట్ పట్ల, జైలుపాటు మున్సిపాలిటీల్లో విజయంపై కేటీఆర్ హర్షం

**హైదరాబాద్, ఏప్రిల్ 04 (మహాప్రభ):**  
కాంగ్రెస్ అరాచకాలను ఓడించి ప్రజాస్వామ్య జయకేతనం ఎగురవేశామని బీఆర్ఎస్ వర్కింగ్ కల్యకుంట్ల తారక రామారావు (కేటీఆర్) తెలిపారు. మంచుర్రాల్ జిల్లా క్యాబినెట్ పట్ల, రంగారెడ్డి జిల్లా ఇల్లపాపట్లం మున్సిపాలిటీ చైర్మన్ పీఠాలను గెలవడంపై ఆయన హర్షం వ్యక్తం చేశారు. ఈ మేరకు ఆయన శనివారం ఒక ప్రకటన విడుదల చేశారు. కాంగ్రెస్ ప్రభుత్వం సాగిస్తున్న

**-మిగతా 3 లో**




## రేపటి నుంచి హెల్త్ వీక్

- వారం పాటు విస్తృతంగా కార్యక్రమాలు
- 6న నెక్లెస్ రోడ్డులో ఈట్ రైట్ వాక్. నేచురోపతిలో మిల్కెట్ మేళా
- ఈ 7న 871 మంది డాక్టర్లకు నియామక పత్రాలు
- అదేరోజు క్యాన్సర్ రిజిస్ట్రేషన్ ప్రారంభించును. మంత్రి
- ఎల్ఐఎస్ఎస్ సేవలు నిమ్నలో అందుబాటులోకి
- ఉన్నతాధికారులకు మంత్రి రామోదర రాజనర్సింహ దిశానిర్దేశం


**హైదరాబాద్, ఏప్రిల్ 04 (మహాప్రభ):**  
ప్రజాపాలనలో భాగంగా ఆరో తేదీ నుంచి 11 వరకు హెల్త్ వీక్ నిర్వహించనున్నారు. ఆరోతేదీన సీట్టిఫికేషన్ డేగా గుర్తించి ఆరోజు ఉదయం 6.30 గంటలకు హైదరాబాద్ లోని నెక్లెస్ రోడ్డులో ఈట్ రైట్ వాక్ చేపట్టనున్నారు. మధ్యాహ్నం మూడు గంటల నుంచి నేచురోపతి ఆస్పత్రిలో 40 స్టాక్ తో మిల్కెట్ మేళా ఏర్పాటు చేయనున్నారు. ఆ కార్యక్రమంలో ఘడ్ హ్యూండ్లర్లకు శిక్షణ, స్ట్రీట్ ఫుడ్ వ్యాపారులకు నర్టిఫికేషన్ పంపిణీ, హైజీన్ రేటింగ్ సర్టిఫికేషన్ పంపిణీ చేపట్టనున్నారు. జిల్లాలో కూడా ఉదయం ఈట్ రైట్ వాక్లు, మధ్యాహ్నం ఫుడ్ రిజిస్ట్రేషన్ మేళాలు నిర్వహించనున్నారు. ఏడో తేదీన ప్రపంచ ఆరోగ్య దినోత్సవం

**-మిగతా 3 లో**



## దక్షిణాది రాష్ట్రాలకు అన్యాయం జరగదు

- సిట్టు కోల్పోతామన్న వాదనలో అర్థం లేదు
- కేరళ ఎన్నికల ప్రచారంలో ప్రధాని మోడి



**తిరువనంతపురం, ఏప్రిల్ 04 (మహాప్రభ):**  
జనాభా నియంత్రణతో దక్షిణాది రాష్ట్రాలు లోకసభ స్థానాలు కోల్పోతాయంటూ చేస్తున్న వాదనలో నిజం లేదని ప్రధానమంత్రి నరేంద్ర మోడీ స్పష్టం చేశారు. కొందరు కావాలనే ఈ వాదనను తెరపైకి తెచ్చాడని అన్నారు. కేరళ అసెంబ్లీ ఎన్నికల్లో జేమ్స్ సారథ్యంలోని నేషనల్ డెమోక్రటిక్ అలయన్స్ అధికారంలోకి వస్తుందని ప్రధానమంత్రి నరేంద్ర మోడీ అన్నారు. ఎల్ ఐఎం ఉన్యాయం కోంట్రాస్ట్ మొదలైందని చెప్పారు. తిరువళ్లూరు శనివారంనాడు జరిగిన ఎన్నికల ప్రచార సభలో మోడీ మాట్లాడుతూ, కేరళ అభివృద్ధిపై కాంగ్రెస్ సారథ్యంలోని యూడిఎఫ్ కూటమి ఎన్నడూ దృష్టి పెట్టలేదని, 2004-2014 మధ్య కేరళ అభివృద్ధికి అప్పటి కేంద్రం


**-మిగతా 3 లో**

## సమీర్ రిజ్స్ విధ్వంసం..

- ముంబైని చిత్తుగా ఓడించిన ఢిల్లీ..!
- 6 వికెట్ల తేడాతో ముంబైపై గెలుపు
- వరుసగా రెండో మ్యాచ్ లోనూ విజయం

**న్యూఢిల్లీ, ఏప్రిల్ 04 (మహాప్రభ):**  
ఢిల్లీ జట్టును సమీర్ రిజ్స్ మరోసారి ఆరుకున్నారు. మొదటి మ్యాచ్ లో లక్ష్మీతో జరిగిన మ్యాచ్ లో 70 పరుగులు చేసి అజయంగా నిలిచి జట్టును గెలిపించిన రిజ్స్.. ముంబైతో జరిగిన మ్యాచ్ లో ఏకంగా 90 (7 ఫోర్లు, 7 సిక్సులు) పరుగులు చేసి జట్టుకు రెండో విజయాన్ని అందించారు. మొదట బ్యాటింగ్ చేసిన ముంబై ఢిల్లీకి 163 పరుగులు టార్గెట్ ను సెట్ చేసింది. 18.1 ఓవర్లలో 4 వికెట్లు కోల్పోయి టార్గెట్ ను ఫినిష్ చేసింది ఢిల్లీ. ఛేజింగ్ లో ఢిల్లీకి మొదట్లోనే పెద్ద షాక్ తగిలింది. ఓపెనర్ కేఎల్ రాహుల్ (1), నితిష్ రానా (0) తక్కువ పరుగులకే ఔట్ అయ్యారు. దీంతో రిజ్స్

**-మిగతా 3 లో**



## బాసర అభివృద్ధికి రూ.225 కోట్లు

**బాసర మాస్టర్ ప్లాన్ కు సీఎం రేవంత్ ఓకే**

- రూ.225 కోట్ల వ్యయంతో ఆలయ అభివృద్ధి
- ఆధ్యాత్మికత ఉద్దేశాలకు నిర్మాణాలు
- ఆలయ అభివృద్ధి అధ్యక్షంగా ఉండేలా చర్యలు తీసుకోవాలి
- ఆలయ పవిత్రతకు భంగం
- కలగకుండా నిబంధనలు కఠినతరం చేయాలి
- ఈ నెల 6న బాసర ఆలయ అభివృద్ధి పనులకు సీఎం శంకుస్థాపన
- అధికారులతో అభివృద్ధి పనులపై సమీక్షించిన రేవంత్ రెడ్డి

**హైదరాబాద్, ఏప్రిల్ 04 (మహాప్రభ):**  
బాసర ఆలయ అభివృద్ధిపై ప్రభుత్వం దృష్టి సారించింది. సీఎం రేవంత్ రెడ్డి ఈ నెల 6న బాసర నరసాపేట ఆలయం అభివృద్ధి పనులకు శంకుస్థాపన చేయనున్నారు. సుమారు రూ. 225 కోట్ల వ్యయంతో ఆలయ అభివృద్ధి కార్యక్రమాలను ప్రారంభించనున్నట్లు ప్రభుత్వం తెలిపింది. బాసర ఆలయ అభివృద్ధికి సంబంధించి నమగ్ర మాస్టర్ ప్లాన్ ఇప్పటికే సిద్ధం కాగా, ఆలయాన్ని భవిత్యత అవసరాలకు అనుగుణంగా అభివృద్ధి చేయాలని సీఎం అధికారులకు ఆదేశాలు జారీ చేశారు.

**-మిగతా 3 లో**



## మహారాష్ట్రలో ఘోర ప్రమాదం

- బావిలోకి దూసుకెళ్లిన కారు
- ఒక కుటుంబానికి చెందిన 9 మంది మృతి

**ముంబై, ఏప్రిల్ 04 (మహాప్రభ):**  
మహారాష్ట్రలో ఘోర రోడ్డు ప్రమాదం జరిగింది. కారు అదుపుతప్పి రోడ్డు పక్కన ఉన్న బావిలోకి దూసుకెళ్లింది. ఈ ఘటనలో కారులో ఉన్న 9 మంది అక్కడిక్కడే ప్రాణాలు కోల్పోయారు. వారంతా ఒక కుటుంబానికి చెందిన వారని స్పృశల బంధువులు తెలిపారు. నాసిక్ జిల్లా దింబోలి తాలూకాలో ఈ ప్రమాదం జరిగింది. శివాజీ జగల్లో ఓ సుభాకర్ నాసిక్ హోటల్ లోకి తన స్వల్పమైన వెర్షన్ కారు వారిని స్వత్యపు కుటుంబించింది. వివరాలికి వెళ్తే, నాసిక్ జిల్లాలోని దింబోలి ప్రాంతానికి చెందిన సునీల్ దత్తాత్రయ దర్గాడే (34), తన భార్య రిషి దర్గాడే (30), కుమార్తె షాఖి అలియాస్ గుణవతి దర్గాడే, వదిలి ఆశా దర్గాడే (32), ఆమె కుమారుడు శ్రేయాస్ దర్గాడే, కుమార్తె శ్రీ దర్గాడేతో కలిసి కారులో శివాజీగల్లో సుభాకర్


**-మిగతా 3 లో**



## అమెరికాకు చావు దెబ్బ!

- అయినా ఆడంబర ప్రకటనలు ఆపని అధ్యక్షుడు డొనాల్డ్ ట్రంప్
- పశ్చిమాసియా యుద్ధంలో అగ్ర రాజ్యానికి భారీ ఆర్థిక నష్టం
- ఒక రోజు రెండు విమానాలు, రెండు హెలికాప్టర్ల కూల్చివేత
- గత 20 ఏళ్ల కాలంలో ఆ దేశానికి ఇదే భారీ ఎదురు దెబ్బ

**3 లో**



## పెట్రోల్ పై రూ.80 తగ్గింపు ... ఎక్కడంటే..



**3 లో**

## పాక్ కు షాకిచ్చిన యూఏఈ..

- వెంటనే అప్పు తీర్చాలని అభిమేటం..
- 3.5 బిలియన్ డాలర్ల అప్పు కట్టాల్సిన పరిస్థితి
- 30 ఏళ్ల అప్పు తీర్చుకోవాలని పాక్

**న్యూఢిల్లీ, ఏప్రిల్ 04 (మహాప్రభ):**  
పశ్చిమాసియా యుద్ధం నేపథ్యంలో పాకిస్తాన్ యూఏఈ షాకిచ్చింది. తమ దగ్గర తీసుకున్న అప్పును పూర్తిగా, అది కూడా వెంటనే చెల్లించాలని కోరింది. దీంతో ఈ నెలలోనే యూఏఈ అప్పు తీర్చేందుకు పాక్ సిద్ధమైంది. మొత్తం 3.5 బిలియన్ డాలర్ల అప్పును యూఏఈకి పాకిస్తాన్ ఈ నెలలోనే చెల్లించబోతుంది. ఒకవైపు అంతర్జాతీయ రిజర్వ్ తక్కువగా ఉన్నా మరోవైపు ఐఎంఎఫ్ నుంచి ఒత్తిడి ఉన్నా.. పాక్ తప్పనిసరి పరిస్థితుల్లో అప్పు

**-మిగతా 3 లో**



## సైన్యం కోసం కంపెనీల బాటకు రష్యా!

- ఉక్రెయిన్ లో యుద్ధంలో 3.2 లక్షల మంది జవాన్ల నష్టం
- సైన్యానికి ఉద్యోగులను ఇవ్వాలని సంస్థలకు రష్యా ఆదేశం!

**న్యూఢిల్లీ, ఏప్రిల్ 04 (మహాప్రభ):**  
ఉక్రెయిన్ లో నాలుగో యుద్ధం సాగుతున్న యుద్ధంలో 3.5 లక్షల మంది సైనికులను కోల్పోవడం రష్యాకు భారీ సవాల్ మిగిలింది. దీంతో సైన్యం కోసం రష్యా నియామకాలకు రష్యా కంపెనీలు కేంద్రంగా మారాయి. కాంట్రాక్ట్ సైనిక సేవ కోసం అభ్యర్థుల జాబితాలను రూపొందించే ప్రక్రియలో 150 కంటే ఎక్కువ మంది

**-మిగతా 3 లో**



నిత్యావసరాల నౌకలకు అనుమతి



విప్రస్: ఏప్రిల్ 04 (మహాప్రభ):

హెర్మిట్ జల సంది గుండా తమ దేశ ఓడరేవులకు నిత్యావసర వస్తువులను తీసుకువెళ్లే నౌకల రాకపోకలకు ఇరాన్ అనుమతి ఇచ్చినట్లు శనివారం ఆ దేశ వార్తా సంస్థ తస్నిమ్ తెలిపింది. ప్రస్తుతం ఒమన్ గల్ఫ్ లో ఉన్న నౌకలతో సహా ఇరాన్ ఓడరేవులకు వెళ్లే నౌకలు ఈ జలసంది గుండా ప్రయాణించడానికి అధికారులతో సమన్వయం చేసుకోవాలని ఆ వార్తాసంస్థ తెలిపింది. ఇటీవల ప్రపంచవ్యాప్తంగా ఎదురైన ఒడిదుడుకుల నుంచి భారత్ దృఢంగా బయటపడిందని మన విదేశాంగ మంత్రి జైశంకర్ అన్నారు. అమెరికా-ఇజ్రాయెల్ దాడులకు ఇరాన్ ప్రతికార చర్యలకు వ్యతిరేకంగా ఇటలీ అందిస్తున్న సహాయం గురించి ఇటలీ ప్రధాని జార్జియా మెలోనీ సౌదీ అరేబియా ప్రధాని సల్మాన్ తో చర్చించారు.

బీహార్ లో కల్తీ మద్యం కాటు..

బదుగురి మృతి



మోతిహరి, ఏప్రిల్ 04 (మహాప్రభ):

మద్యం నిషేధం అమల్లో ఉన్న బీహార్ రాష్ట్రంలో కల్తీ మద్యం మళ్లీ ప్రాణాలు తీసింది. తూర్పు చంపారన్ జిల్లాలోని మోతిహారి పరిసర ప్రాంతాల్లో కల్తీ మద్యం సేవించి బదుగురు మరణించారు. తుర్కాలియా, రఘునాథ్ పూర్ ప్రాంతాల్లో జరిగిన ఈ ఘటనకు సంబంధించి 12 మందిని అరెస్టు చేసినట్లు జిల్లా మేజిస్ట్రేట్ సారథ్ జోర్డాన్ తెలిపారు. మతుల కుటుంబ సభ్యుల ఫిర్యాదుతో నిందితులపై హత్య కేసులు నమోదు చేసినట్లు పోలీసులు వెల్లడించారు. ఈ ఘటనలో మరొకరు అనుపతిలో చికిత్స పొందుతుండగా, ఏడుగురు కోలుకుని డిస్చార్జ్ అయ్యారని అధికారులు తెలిపారు. ఘటనపై దర్యాప్తు వేగవంతం చేసేందుకు ప్రత్యేక దర్యాప్తు బందం (సిట్) ఏర్పాటు చేసినట్లు జిల్లా ఎస్పీ స్వర్ణ ప్రభాత్ పేర్కొన్నారు. ప్రాథమిక విచారణలో మతులు కల్తీ మద్యం సేవించినట్లు తేలిందని తెలిపారు. మద్యం సరఫరాదారుడిని గుర్తించినట్లు పోలీసులు వెల్లడించారు. అతడిని త్వరలో అరెస్టు చేయనున్నట్లు చెప్పారు. జిల్లా పోలీసులు, యాంటీ-లికర్ టాస్క్ ఫోర్స్ (ఎల్టీఎఫ్) సంయుక్తంగా పర్యవేక్షించి, ముషహారి టోలా, తుర్కాలియా ప్రాంతాల్లో సోదాలు కొనసాగిస్తున్నాయి. విధి నిర్వహణలో నిరక్షమం వహించినందుకు తుర్కాలియా పోలీస్ స్టేషన్ ఎస్.పావ్ లను సస్పెండ్ చేశారు. ఈ ఘటన బీహార్ రాజకీయాల్లో తీవ్ర చర్చకు దారితీసింది. ప్రభుత్వ మద్యపాన నిషేధ విధానం ఒక బూటకమని ప్రతిపక్షాలు విమర్శిస్తున్నాయి.

హిందీ రాష్ట్రాల విద్యార్థులు.. దక్షిణాది భాషలు నేర్చుకుంటారా?

కేంద్రం తీరుపై మండిపడ్డ సీఎం స్టాలిన్



చెన్నై, ఏప్రిల్ 04 (మహాప్రభ):

కేంద్ర సర్కార్ పైన, సీబీఎన్ కేపెన్ తమిళనాడు సీఎం, డీఎంకే అధ్యక్షుడు స్టాలిన్ తీవ్రస్థాయిలో విరుచుకుపడ్డారు. హిందీ మాట్లాడే రాష్ట్రాల్లోని విద్యార్థులు తమిళం, తెలుగు, కన్నడ, మలయాళం వంటి దక్షిణాది భాషలను తప్పనిసరిగా నేర్చుకుంటారా? అని కేంద్రాన్ని ప్రశ్నించారు. భాషల గురించి రాష్ట్రాలకు కేంద్రం సీతులు చెప్పడం ద్వంద్వ సీతికి వరాకాఫ్ గా ఆయన ఎద్దేవా చేశారు. త్రిభాషా విధానం వల్ల హిందీ మాట్లాడే విద్యార్థులకే ఉన్నత విద్య, ఉద్యోగాల్లో ప్రయోజనం చేకూరుతున్నదని, రాష్ట్రాల మధ్య అసమానతలు పెరుగుతాయని స్టాలిన్ హెచ్చరించారు. ఆర్థిఫిషియల్ ఇంటెలిజెన్స్, యూనివర్సల్ గేమింగ్ వంటి అధునిక రంగాల్లో విద్యార్థులకు వైపుబాటలు అందించాల్సిన ఈ తరుణంలో వారిపై అదనపు భాషా భారాన్ని మోపటం సరికాదని అన్నారు. రాష్ట్రాల ఆందోళనలను కేంద్రం పట్టించుకోకపోవటం సమాఖ్య స్ఫూర్తికి, కోట్ల మంది భాషా గుర్తింపునకు జరిగిన అపమానమని స్టాలిన్ వ్యాఖ్యానించారు. దేశంలో 2026-27 విద్యా సంవత్సరం నుంచి 6వ తరగతి విద్యార్థులకు త్రిభాషా విధానాన్ని అమలుజేయాలన్న ప్రతిపాదనపై ఆయన విమర్శలు గుప్పించారు. ఇది రాజకీయ ప్రేరేపిత చర్య అని, దేశంలో భాషా వైవిధ్యానికి తూట్లు పొడిచే ప్రయత్నమని మండిపడ్డారు. ఇది సాధారణ విద్యా సంస్కరణ కాదని, భారతీయ భాషలను ప్రోత్సహిస్తున్నామనే ముసుగులో హిందీని రుద్దేందుకు జరుగుతున్న ఆందోళనకర ప్రయత్నమిదని విమర్శించారు. బీజేపీ నేతృత్వంలోని ఎన్డీయే ప్రభుత్వం ఇతర ప్రాంతీయ భాషలను పక్కనపెట్టి హిందీకి అగ్రస్థానం కల్పిస్తున్నదని ఆరోపించారు. భాషా విధానం పేరుతో హిందీయేతర రాష్ట్రాల్లో హిందీని విస్తరించాలని చూస్తున్నారని, దక్షిణాది విద్యార్థులకు ఇది బలవంతంగా హిందీని నేర్పడమే తప్ప మరొకటి కాదని అన్నారు.

రాహుల్ గాంధీకి సీనియర్ల షాక్

-పశ్చిమాసియా యుద్ధంలో కేంద్రం దౌత్య -విధానానికి కాంగ్రెస్ నేతల ప్రశంసలు

న్యూఢిల్లీ, ఏప్రిల్ 04 (మహాప్రభ):

పశ్చిమాసియా యుద్ధం, దేశంలో గ్యాస్ సిలిండర్ల కొరతపై మోదీ ప్రభుత్వాన్ని విమర్శిస్తున్న కాంగ్రెస్ అగ్ర నేత రాహుల్ గాంధీకి ఆ పార్టీ సీనియర్లు షాక్ ఇచ్చారు. యుద్ధం విషయంలో వారు రాహుల్ తో విభేదించడమే ఇందుకు కారణం. దీంతో హస్తం పార్టీ తీరుపై కాంగ్రెస్ విమర్శలు గుప్పిస్తున్నది. విదేశాంగ విధానంలో ప్రధాని రాజీవ్ రెడ్డిని రాహుల్ ఇటీవల విమర్శించారు. అయితే దీనికి విరుద్ధంగా 'విదేశాంగ విధానంలో కేంద్రం బాధ్యతాయతంగా రాజనీతిని



ప్రదర్శించిందని కాంగ్రెస్ ఎంపీ శశిధరూర్ ఇటీవల ట్వీట్ చేశారు. మరోవైపు యుద్ధ ప్రభావం మన దేశంపై పడి సంక్షోభంగా మారకముందే కేంద్రం పరిణితి కలిగిన ఆలోచన, నైపుణ్యంతో పని చేస్తున్నదని మరో సీనియర్ నేత ఆనంద్ శర్మ మోదీ


సర్కారును ప్రశంసించారు. దేశంలో ఎప్పుడీ, పెట్టో ఇంధనాలకు కొరత లేదని.. ప్రజల్లో ఏర్పడిన భయాందోళన వల్లే సరఫరాలో అలస్యమవుతున్నదని మధ్యప్రదేశ్ మాజీ సీఎం కమల్ నాథ్ అభిప్రాయపడ్డారు. యుద్ధం విషయంలో కేంద్రం సరైన నిర్ణయాలను తీసుకుంటున్నదని కాంగ్రెస్ ఎంపీ మనీక్ తివారీ ఓ ఇంటర్వ్యూలో తెలిపారు. కాంగ్రెస్ నేతల వ్యాఖ్యలపై బీజేపీ వ్యంగ్యంగా స్పందించింది. 'దేశంలో ఇంధన కొరత లేదని వివక్షలోని సీనియర్ నాయకులే అంగీకరించారు. కానీ కాంగ్రెస్ అధిష్ఠానం మాత్రం ఇంధనం విషయాన్ని రాజకీయం చేస్తూ ప్రజల్లో భయాన్ని కలిగిస్తున్నది' అని జ్యోతిరాదిత్య సింధియా వ్యాఖ్యానించారు.

వాటిని నమ్ముకుంటే గుండెకు లిస్కే..

-భారతీయులపై పరిశోధనలో వెల్లడి -హృద్యం ప్రమాద అంచనాలో లిస్కే కాలిక్యులేట్ల విఫలం!

న్యూఢిల్లీ, ఏప్రిల్ 04 (మహాప్రభ):

గుండె జబ్బుల ప్రమాదాన్ని అంచనా వేయడానికి విస్తృతంగా ఉపయోగించే లిస్కే కాలిక్యులేటర్లు భారతీయుల అనారోగ్య వాస్తవ ప్రమాద స్థాయిని గుర్తించడంలో పెద్ద సంఖ్యలో విఫలమవుతున్నాయని కొత్త పరిశోధన తెలిపింది. గుండెపోటు వచ్చిన రోగుల్లో సుమారు 80 శాతం మందిని ముందుగానే 'హై రిస్క్ కేటగిరీ' గుర్తించడంలో ఇవి విఫలమైనట్లు ఈ అధ్యయనం వెల్లడించింది. గోవింద్ వల్లభ్ పంత్ ఇన్స్టిట్యూట్ ఆఫ్ పోస్ట్ గ్రాడ్యుయేట్ మెడికల్ ఎడ్యుకేషన్ అండ్ రీసెర్చ్, ఫరీదాబాద్ లోని ఈఎస్ఐసీ మెడికల్ కాలేజీ, ఎయిమ్స్ లోని ఢిల్లీ కేన్సర్ రిజిస్ట్రీ



శాస్త్రజ్ఞులు ఈ పరిశోధన నిర్వహించారు. తొలిసారిగా గుండెపోటు వచ్చిన 4,975 మంది రోగులపై పరిశోధన నిర్వహించి ఐదు హృద్యోగాల నిర్ధారణలో ప్రపంచ ప్రమాద అంచనా సమాచార ప్రకారం వ్యక్తులను వర్గీకరించే విధానంలో గణనీయమైన తేడాలున్నట్లు గుర్తించారు. డబ్ల్యూ.హెచ్ లిస్కే చార్టుల

వంటి టూల్స్ కొన్ని తొలిసారి గుండెపోటును వచ్చిన వారిలో ఇవి ప్రమాదాన్ని పూర్తిగా గుర్తించలేక పోయాయి. వీటిలో కొన్ని మోడల్స్ 20 శాతం మందిని మాత్రమే హై రిస్క్ కింద గుర్తించగా, మిగిలినవి దారిదాపుల్లో కూడా ఆ విషయాన్ని నిర్ధారించలేక పోయాయి. ఏఎస్సీవీడీ 2013 మోడల్ అయితే 12.3 శాతం మాత్రమే లిస్కే ఉన్నట్లు తెలిపింది. మొత్తం మీద మెజారిటీ మోడల్స్ ఒక మాదిరి లిస్కే కేటగిరీలోనే వారిని ఉంచినట్లు పరిశోధన గుర్తించింది. మొత్తం మీద ఈ పాశ్చాత్య మోడల్స్ అనుకరించడం వల్ల భారతీయుల గుండెపోటు ప్రమాద స్థాయిని ముందుగా గుర్తించలేక పోతున్నారని ఈ నివేదిక పేర్కొంది. ఒక వ్యక్తికి భవిష్యత్తులో గుండె సమస్యలు వచ్చే అవకాశాన్ని అంచనా వేయడానికి ఉపయోగించే గణిత మోడల్స్ లేదా టూల్స్ నే లిస్కే కాలిక్యులేటర్లు అంటారు.

48 గంటల్లో.. త్వరగా తేల్చండి..

ఇరాన్ కు ట్రంప్ అల్లిమేటం



న్యూఢిల్లీ, ఏప్రిల్ 04 (మహాప్రభ):

పశ్చిమాసియా దేశమైన ఇరాన్ పై భీకర దాడులు చేయడానికి సమయం మించిపోతున్నదని అమెరికా అధ్యక్షుడు డొనాల్డ్ ట్రంప్ శనివారం హెచ్చరించారు. ఒప్పందం కుదుర్చుకోవడానికి లేదా హెర్మిట్ జలసందిని తిరిగి తెరవడానికి ఇరాన్ కు 10 రోజుల గడువు ఇచ్చిన విషయం గుర్తుండా అని ఆయన ట్రూత్ సోషల్ పోస్టులో ప్రశ్నించారు. సమయం మించిపోతున్నది. ఇరాన్ పై ప్రశయం విరుచుకు పడడానికి 48 గంటల సమయం మాత్రమే ఉంది అని ట్రంప్ తన పోస్టులో పేర్కొన్నారు. శుక్రవారం ఇరాన్ వైమానిక దళాలు రెండు అమెరికా యుద్ధ విమానాలను కూల్చివేసిన తర్వాత ట్రంప్ ఈ హెచ్చరిక జారీ చేశారు. ఇరాన్ అభ్యర్థన మేరకు ఆ దేశ ఇంధన మౌలిక సదుపాయాలపై ఏప్రిల్ 6 వరకు దాడుల చేయమని అమెరికా పేర్కొంది.

కేరళలో అధికారంలోకి వస్తాం

ప్రధాని నరేంద్ర మోడీ



తిరువంతనూరు, న్యూఢిల్లీ, ఏప్రిల్ 04 (మహాప్రభ):

కేరళలో బిజెపి నేతృత్వంలోని ఎల్ డిఎ అధికారంలోకి వస్తుందని ప్రధానమంత్రి నరేంద్ర మోడీ అన్నారు. అసెంబ్లీ ఎన్నికల ప్రచారంలో భాగంగా పతనంపట్ట జిల్లాలోని తిరువళ్లూర్ శుక్రవారం నాడు నిర్వహించిన బహిరంగ సభలో ఆయన ప్రసంగించారు. కేరళ అభివృద్ధికి అవినీతి, మతతత్వం రెండు అతిపెద్ద అవరోధాలుని చెప్పారు. శబరి రైలు ప్రాజెక్టును ఎల్ డిఎఫ్ ప్రభుత్వం అలస్యం చేయడంతో తిరువళ్లూర్ ప్రజలు తీవ్రంగా నష్టపోయారని ఆరోపించారు. కేరళకు అపారమైన సామర్థ్యం ఉన్నప్పటికీ, అభివృద్ధి పరుగులో ఇతర రాష్ట్రాల కంటే వెనుకబడి ఉందని పేర్కొన్నారు. అయితే కేంద్ర నిధుల పురోగతిపై మాట్లాడటం విడ్డూరంగా ఉందని సభకు హాజరైన బిజెపి కార్యకర్తలే వ్యాఖ్యానించడం కనిపించింది. కేరళలో బిజెపి డబుల్ ఇంజన్ ప్రభుత్వం అధికారంలోకి వస్తే అన్ని అడ్డంకులు తొలగిపోతాయని చెప్పారు. పశ్చిమాసియాలో పరిస్థితిపై కాంగ్రెస్ అనవసర ఆందోళనలు రేకెత్తిస్తోందని ప్రధాని విమర్శించారు. 'నేను ఇంతకు ముందు కూడా ఇక్కడికి వచ్చాను. కానీ ఈసారి మార్పు గాలులు మరో దిశలో వీస్తున్నాయి. కేరళ ప్రజల మూడ్ మారింట్లు కనిపిస్తోంది. కేరళలో అతిపెద్ద మార్పు జరగబోతోంది. ఏప్రిల్ 9న పోలింగ్ జరుగుతుంది. కేరళలో మొదటి సారిగా బిజెపి నేతృత్వ కూటమి అధికారంలోకి రాబోతోంది' అని ఆయన చెప్పారు.

లక్కోలో పేలుళ్లకు కుట్ర..

నలుగురు ఉగ్రవాదులను అరెస్టు చేసిన ఏఐఎన్

న్యూఢిల్లీ, ఏప్రిల్ 04 (మహాప్రభ):

ఉత్తర ప్రదేశ్ లోని లక్కోలో భారీ పేలుళ్లకు కుట్ర పన్నిన నలుగురు ఉగ్రవాదుల ముఠాను ఉత్తర ప్రదేశ్ యాంటీ టెర్రరిజం సెల్స్ (ఏఐఎన్) అరెస్టు చేసింది. ఏఐఎన్ తెలిపిన వివరాల ప్రకారం.. వీరికి పాకిస్తాన్ ఉగ్రవాద ముఠాలతో సంబంధం ఉంది. వీరిలో మీరట్ కు చెందిన సాకిబ్ అలియాన్ డెవిల్ ప్రధాన నిందితుడు. సాకిబ్ తోపాటు అతడి అనుచరులు లక్కో తోపాటు దేశంలో పలు ఉగ్రవాద, జాతి వ్యతిరేక కార్యకలాపాలకు ప్లాన్ చేశారు. వీరు టెలిగ్రామ్, ఇన్స్టాగ్రామ్ యాప్స్ ద్వారా పాకిస్తాన్ ఉగ్రముఠాలతో సంప్రదింపులు జరిపేవారు. ఈ నలుగురు ఉగ్రవాదుల ముఠా దేశంలో భారీ విధ్వంసానికి ప్లాన్ చేసింది. రైల్వే మార్గం బాక్సల ద్వారా రైళ్లను ఆపి భారీగా దాడులు చేయడం, ప్రముఖ సాంస్కృతిక, సిలిండర్ గ్యాస్ తీసుకెళ్లే ట్రక్కులు, ప్రభుత్వం సంస్థలు, కీలక ప్రదేశాల్ని వీరు



లక్కోగా ఎంచుకున్నారు. పాకిస్తాన్ కు చెందిన ఉగ్రవాదులు పంపిన గూగుల్ ఫోటోస్, లోకేషన్స్ ఆధారంగా.. ఇక్కడి కొందరు రాజకీయ నేతలు, ప్రముఖ సంస్థలపై నిఘా పెట్టి, వాటి సమాచారాన్ని సేకరించారు. ఈ సమాచారాన్ని పాకిస్తాన్ చేరవేశారు. ఘజియాబాద్, అలీఘద్, లక్కోలో రైల్వే స్టేషన్ వంటి పలు ప్రాంతాల్ని సర్వే చేశారు. అలాగే, ఇక్కడ కొన్ని చిన్న చిన్న విధ్వంసాలకు పాల్పడి, వాటిని వీడియో తీసి, ఆ వీడియోల్ని పాకిస్తాన్ పంపించారు. ఇవన్నీ

చేసినందుకూను, క్యూఆర్ కోడ్ ద్వారా కొన్ని సంస్థల నుంచి నిధులు అందుకున్నారు. సోషల్ మీడియాను వాడి పాకిస్తాన్ కు చెందిన ఉగ్రముఠాలు, ఇండియాలోని యువతను తీవ్రవాదం వైపు నడిపిస్తున్నారు. లక్కోలో పట్టుబడ్డ ముఠా ఏప్రిల్ 2న లక్కో రైల్వే స్టేషన్ సమీపంలో పేలుళ్లకు కుట్ర పన్నారు. అలాగే, రైల్వే ఆస్తుల్ని, ట్రాకులు, సిగ్నల్ వ్యవస్థను ధ్వంసం చేయడానికి ప్రయత్నించారు. అయితే, సరైన సమయంలో ఏఐఎన్ స్పందించి ఉగ్రవాద నిందితుల్ని అరెస్టు చేసింది. నిందితులు సాకిబ్, వికాస్ గెహ్లావత్ అలియాస్ రానక్, లోకేష్ అలియాస్ పాషా వంటివీ అలియాస్ బాబు అలియాస్ సంజు, అర్షాద్ గా గుర్తించారు. వీరి దగ్గరి నుంచి కొన్ని పేలుడు వస్తువులు, ఏడు సెల్ ఫోన్లు వంటివి స్వాధీనం చేసుకున్నారు. దేశంలో భయోత్పాతం సృష్టించడానికి నిందితులు ప్రయత్నిస్తున్నట్లు ఏఐఎన్ అధికారులు తెలిపారు.

# పాక్కు పాకిచ్చిన యూపకా..

మొదటి తరువాయి

తీర్చేయబోతుంది. ప్రస్తుతం ఇరాన్ యుద్ధం కారణంగా యూపకా కూడా ఆర్థిక సమస్యల్ని ఎదుర్కొంటుంది. దీంతో తమ బాకీ చెల్లించాలని పాక్కు కోరింది. దీనికి పాకిస్తాన్ కూడా అంగీకరించింది. ఈ నెల 11న 450 మిలియన్ డాలర్లు, 17న 2 బిలియన్ డాలర్లు, 23న బిలియన్ డాలర్లను పాక్ చెల్లించేందుకు అంగీకరించింది. సెంట్రల్ బ్యాంకుకు చెందిన 16.4 బిలియన్ డాలర్ విదేశీ మారక నిల్వలను సుంచి ఈ నిధులను పాక్ చెల్లించబోతుంది. ఈ అప్పుల్లో మూడు దశాబ్దాల నాటి అప్పు కూడా ఉండటం విశేషం. 1996-97లో పాకిస్తాన్ 450 మిలియన్ డాలర్లను అప్పుగా తీసుకుంది. అప్పుల్లో ఒక సంవత్సర కాల పరిమితితో ఈ అప్పు తీసుకుంది. అయితే, ఇంతవరకు చెల్లించలేదు. ఈసారి మాత్రం చెల్లించబోతుంది. నిజానికి పాకిస్తాన్కు ఇచ్చిన అప్పు కాల పరిమితిని పొడిగించాలని ఇటీవల యూపకా నిర్ణయించింది. దీనిపై ఇంకా సంప్రదింపులు జరుగుతున్నాయి. కానీ, ఈలోగానే ఇరాన్ యుద్ధం ప్రారంభమవ్వడంతో యూపకా తన నిర్ణయాన్ని వెనక్కి తీసుకుంది. డబ్బులు చెల్లించాలని పాక్కు కోరింది. ఆర్థిక ఇబ్బందుల్లో ఉన్న పాకిస్తాన్కు యూపకా సహా అమెరికా, చైనా, సౌదీ అరేబియా వంటి దేశాలు సహాయం అందిస్తున్నాయి. ఐఎంఎఫ్ సుంచి పాకిస్తాన్కు నిధులు అందేలా చూస్తున్నాయి. ఆయ దేశాలు కూడా అప్పులు ఇస్తున్నాయి.

## సైన్యం కోసం కంపెనీల బాటకు రష్యా!

మొదటి తరువాయి

ఉద్యోగులు ఉన్న సంస్థలను రష్యా అన్వేషించడం ప్రారంభించింది. రష్యాన్ ప్రాంతంలో ప్రైవేట్, ప్రభుత్వ యాజమాన్యంలోని కంపెనీలు ఉద్యోగులను నామినేట్ చేయాలని ఆదేశిస్తూ అక్కడి గవర్నర్ పావెల్ మలోన్ ఓక ఉత్తర్వుపై సంతకం చేశారు. ఈ ఉత్తర్వు ప్రకారం అవసరమైన అభ్యర్థుల సంఖ్య కంపెనీ పరిమాణంపై ఆధారపడి ఉంటుంది. 150 నుండి 300 మంది ఉద్యోగులు ఉన్న కంపెనీలు కనీసం ఇద్దరు అభ్యర్థులను, 300 నుండి 500 మంది ఉన్న కంపెనీలు ముగ్గురు అభ్యర్థులను, 500 కంటే ఎక్కువ మంది ఉద్యోగులు ఉన్న కంపెనీలు ఐదుగురు అభ్యర్థులను నామినేట్ చేయాలని ఆయన ఆదేశించారు. వాస్తవానికి ఇది యజమానులపై ఒక కొత్త రకమైన ఒత్తిడిని సృష్టించనున్నది. దీనికి కారణం వారు కూడా ఇప్పుడు నియామక వ్యవస్థలో భాగం కావడం. ఇది అధికారిక ప్రకటన లేకుండా రహస్యంగా సమీకరణ జరిపేందుకు ఒక యంత్రాంగాన్ని ఏర్పాటు చేస్తుంది. రష్యా అధికారికంగా మరో విదేశ సైన్య సమీకరణను ప్రకటించనప్పటికీ అధికారులు సైన్యాన్ని తిరిగి నింపడానికి ప్రత్యామ్నాయ పద్ధతులను ఉపయోగిస్తున్నారు. వీటిలో ఆర్థిక ప్రోత్సాహకాలు, ఖైదీలను నియమించుకోవడం, విదేశీ నియామకాలు, ఇప్పుడు వ్యాపార సంస్థల ద్వారా ఒత్తిడి తీవ్రపడం వంటివి ఉన్నాయి. ఈ కొత్త విధానంతో స్వచ్ఛంద సేవకు క్రమంగా మంగళం పాడుతున్నట్లు అర్థమవుతున్నది. ఈ ఉత్తర్వులో తమ ఆదేశాలను పాటించని కంపెనీలపై విధించే శిక్షలను స్పష్టంగా పేర్కొనలేదు. కాని ప్రభుత్వ ఆదేశాలను అడ్డుకునే కంపెనీలకు ప్రస్తుత చట్టం ప్రకారం 10 లక్షల రూబెల్స్ (12,300 డాలర్లు) వరకు జరిమానాలు విధించవచ్చు. రష్యాన్ ప్రాంత గవర్నర్ పావెల్ మలోన్ సంతకం చేసిన ఈ ఆదేశం ప్రకారం యాజమాన్య స్వరూపంతో సంబంధం లేకుండా సంస్థలు సెప్టెంబర్ 20 లోగా నియామకాల కోటాలను నిర్ధారించాలని నిర్దేశిస్తున్నది.

## దక్షిణది రాష్ట్రాలకు అన్యాయం జరగదు

మొదటి తరువాయి

యాపీఏ ప్రభుత్వం కేటాయించిన మొత్తం కంటే తమ ప్రభుత్వం ఎక్కువ కేటాయించిందని చెప్పారు. 'ఇంతకుముందు కూడా ఇక్కడకు వచ్చాను. కానీ ఈసారి అన్నివైపుల నుంచి మార్పు కోరుతున్న బలమైన సంతకాలు కనిపిస్తున్నాయి. కేరళలో అతిపెద్ద మార్పు రాబోతోంది. తొలిసారి బీజేపీ-ఎన్డీయే ప్రభుత్వం కేరళలో అధికారంలోకి రాబోతోంది' అని మోదీ ధీమా వ్యక్తం చేశారు. ఎల్ఎఫ్-యూడీఎఫ్ ప్రభుత్వాలు ఎప్పుడూ ఈ ప్రాంతం గురించి పట్టించుకోలేదని, రోడ్ల పరిస్థితి అధ్వానంగా ఉందని, చాలా ఏళ్లుగా ఒక్క ప్రధాన బ్రిడ్జి కూడా నిర్మించ లేదని, మెడికల్ కాలేజీ పరిస్థితి దారుణంగా ఉందని విమర్శించారు. కనీస మౌలిక సదుపాయాలు లేకుండా జీవన ప్రమాణాలు ఏ స్థాయిలో ఉంటాయనేది ఎవరైనా ఊహించవచ్చని అన్నారు. ఎన్డీయే విధానాలతో ప్రతి ఒక్క వర్గానికి, ముఖ్యంగా మహిళలు ఎంతో లబ్ధి పొందుతున్నారని ప్రధాని అన్నారు. వలస కార్మికులకు ఉద్యోగాలు కల్పన కేరళలో అతిపెద్ద సమస్యగా ఉందని, బీజేపీ ప్రభుత్వం వచ్చిన తర్వాత అన్ని సమస్యలను పరిష్కరిస్తామని, ఇది మోదీ ఇచ్చే హామీ అని ప్రధాని భరోసా ఇచ్చారు. ఈశాన్య రాష్ట్రాలు, గోవా తరహాలోనే కేరళను అభివృద్ధి చేస్తామని అన్నారు. శబరి రైల్వే ప్రాజెక్టు నిలిచిపోవడానికి ఎల్ఎఫ్ కారణమని విమర్శించారు. బీజేపీ దబుల్ ఇంజన్ ప్రభుత్వం అధికారంలోకి వస్తే అన్ని అడ్డంకులూ తొలగిపోతాయని భరోసా ఇచ్చారు. తమ పార్టీ అధికారంలోకి వస్తే ఈశాన్య రాష్ట్రాల్లో మార్పిడిగా అభివృద్ధి ప్రాజెక్టులు చేపడతామన్నారు. ఈ సందర్భంగా కాంగ్రెస్ నేతల తీరుపై మండిపడ్డ ఆయన.. పశ్చిమానూ అంతంపై భయంకర స్పష్టంచే వ్యాఖ్యలు చేస్తున్నారని అన్నారు. కేరళలో శబరిమల రైల్వే ప్రాజెక్టు కొత్త అవకాశాలను తీసుకురాగలదని ప్రధాని మోదీ పేర్కొన్నారు. ఇది శబరిమలకు ప్రత్యక్ష అనుసంధానాన్ని మెరుగుపరుస్తుందని.. స్థానిక వ్యాపారాలకు కొత్త ఊపునిస్తుందని చెప్పారు.

## మహారాష్ట్రలో ఘోర ప్రమాదం

మొదటి తరువాయి

రాత్రి జరిగిన ఓ ఘంక్షనిక వెళ్లారు. వేసవి సెలవులు కావడంతో.. ఘంక్షన్ అనంతరం రేపటి దర్బద్ మేరకోడళ్లు మాధురి, శ్రావణి.. అశా దర్బద్ మేన కోడలు సమ్మద్ది కూడా వారితో ఇండోర్ గ్రామానికి బయలుదేరారు. తిరుగు ప్రయాణంలో దిండిర్ తాలూకా కేంద్రంలో అదుపుతప్పి రోడ్డు వక్కన ఉన్న ఓ బావిలోకి దూసుకొరిగింది. ఆది గమనించిన స్థానికులు వెంటనే పోలీసులకు సమాచారం ఇచ్చారు. హుటాహుటిన ఘటనా ప్రాంతానికి చేరుకున్న పోలీసులు, రెస్కూ డీమ్స్ సహాయక చర్యలు చేపట్టారు. క్రేన్ సాయంతో కారును బయటికి తీశారు. ఆ కారులో 8 మృతదేహాలు ఉన్నాయి. కారు నుంచి బయటపడిన మరో బాలిక మృతదేహాన్ని గజ ఈతగాళ్లు వెతికి వెలికి తీశారు. అనంతరం మృతదేహాలను పోస్టుమార్టానికి పంపించారు. ఘటనపై పోలీసులు కేసు నమోదు చేసి దర్యాప్తు చేపట్టారు. ప్రమాదానికిగల కారణాలపై ఆరా తీస్తున్నట్లు తెలిపారు. ప్రమాద సమయంలో సునిల్ దస్తాత్రేయ దర్బద్ కారు నడుపుతున్నట్లు తమ ప్రాథమిక దర్యాప్తులో తెలివని పేర్కొన్నారు. కాగా ఈ ప్రమాదంలో మరణించిన ఆరుగురు పిల్లలు 7 నుంచి 14 ఏళ్ల మధ్య వయసు వారేని తెలిపారు. ఆ ఆరుగురిలో ఒకరు బాలుడు, ఐదుగురు బాలికలు ఉన్నట్లు చెప్పారు.

## రేపటి నుంచి హెల్త్ ఏక్

మొదటి తరువాయి

ఉన్న సంగతి తెలిసింది. క్యాన్సర్ రోగులకు అత్యాధునిక వైద్య సేవలను అందించేందుకుగానూ నిమ్నలో ఏర్పాటు చేసిన అత్యాధునిక ఎల్ఐఎన్ఎస్ యంత్రాన్ని మంత్రి దామోదర్ రాజనర్సింహు ప్రారంభించనున్నారు. అనంతరం రవీంద్రభారతిలో జరిగి కార్యక్రమంలో మంత్రి పాల్గొంటారు. ఆ కార్యక్రమంలో తెలంగాణ క్యాన్సర్ రిజిస్ట్రీ ప్రారంభం, శ్రామా కేర్ పాలసీ, క్షిణిక్ట్ ఎన్సైబ్లెడ్మెంట్ పోర్టల్, పీసీఆండ్ పీఎన్డీజీ, ఎఆర్టీ సరోగిని పోర్టల్ను ప్రారంభించనున్నారు. ఉత్తమ వైద్య సేవలు అందించిన వారికి అవార్డుల ప్రధానం వంటి కార్యక్రమాలు ఉంటాయి. అసిస్టెంట్ ప్రొఫెసర్, సివిల్ అసిస్టెంట్ సర్జన్ సైబల్స్ పోస్టులకు ఎంపికైన 871 మంది డాక్టర్లకు మంత్రి నియామక చిత్రాలు అందజేయనున్నారు. అనంతరం, ఎర్రగడ్డలో సెంటర్ ఆఫ్ ఎక్సలెన్స్ భవనాన్ని మంత్రి దామోదర్ రాజనర్సింహ ప్రారంభిస్తారు. 8న సేఫ్ మదర్ డే పేరుతో హైదరాబాద్లోని బోయిగూడలోని మిడ్లెవెస్ట్ ట్రైనింగ్ ఇన్స్టిట్యూట్లో కార్యక్రమాన్ని నిర్వహించనున్నారు. జిల్లాల్లో ఏఎన్సీ పరీక్షలు, హైలెస్ కేసుల గుర్తింపు, ప్రసూతి సేవలపై వర్కషాప్ నిర్వహణ, గ్రామస్థాయిలో మహిళలకు అవగాహన కల్పించనున్నారు. ప్రజలకు ఎయిడ్స్పై అవగాహన కల్పించేందుకు 9న హైదరాబాద్లో రెడ్ రన్, జిల్లాల్లో అవగాహన కార్యక్రమాలు చేపడతారు.

# సమీర్ రిజ్వీ విధ్వంసం..

మొదటి తరువాయి

నిస్సంకా 44 (6 ఫోర్లు, 1 సిక్స్) స్కోర్ బోర్డును పరుగులు పెట్టించే బాధ్యతను తప్పవే వేసుకున్నారు. వీరిద్దరు కలిసి 67 పరుగుల పార్ట్నర్షిప్ నెలకొల్పారు. నిస్సంకా ఔట్ అయిన తర్వాత.. రిజ్వీ మరంత దూకుడుగా ఆడాడు. దీంతో ఓడిపోతుండా అనే సందేహం నుంచి ఈజీగా చేజింగ్ చేసి దిశకు రిజ్వీ మ్యాచ్ను మలుపుతిప్పేశాడు. ముంబై బౌలర్లలో సాంట్నర్, కార్న్ బామ్, దీపక్ చాహార్ చెరో వికెట్ పడగొట్టారు. టాప్ ఓడీ మొదట బ్యాటింగ్కు దిగిన ముంబై.. నిర్ణీత 20 ఓవర్లలో 6 వికెట్లు కోల్పోయి 162 పరుగులు సాధించింది. సూర్యకుమార్ యాదవ్ 51 (3 ఫోర్లు, 2 సిక్కులు), రోహిత్ శర్మ 35 (5 ఫోర్లు, 1 సిక్కు) మినహా మిగతా బ్యాటర్లంతా చేతులెత్తేశారు. యువ పేసర్ ముఖేష్ కుమార్ ఆరంభంలోనే ర్వాన్ రిక్వెట్టన్ (9), తిలక్ వర్మ (0) వికెట్లను పడగొట్టాడు. ఆ తర్వాత రోహిత్ శర్మతో కలిసి కెప్టెన్ సూర్యకుమార్ యాదవ్ జట్టు స్కోర్ బోర్డును పరుగులు పెట్టించే ప్రయత్నం చేశారు. కానీ అక్షర పటేల్ వీరిద్దరి పార్ట్నర్షిప్కు బ్రేక్ వేశాడు. రోహిత్ను 10వ ఓవర్లో పెవిలియన్కు పంపాడు. ఈ



పివ్ పై పట్టిపై ముంబై ఇండియన్స్ జట్టు మొదట బ్యాటింగ్ చేసి కేవలం 162 పరుగులు మాత్రమే చేసింది. ఢిల్లీ బౌలర్లు మొదట్నుంచీ కచ్చితమైన లైన్ అండ్ లెంగ్త్ తో బౌలింగ్ చేశారు. క్రమం తప్పకుండా వికెట్లు తీస్తూ ముంబై ఇండియన్స్ బ్యాటర్లు భారీ స్కోరు చేయకుండా అడ్డుకోవడంలో సక్సెస్ అయ్యారు. ముంబై ఇండియన్స్ తరపున కెప్టెన్ సూర్యకుమార్ యాదవ్ హాఫ్ సెంచర్ సాధించాడు.

సూర్య 36 బంతుల్లో 51 పరుగులు చేశాడు. అతని ఇన్నింగ్స్ లో 3 ఫోర్లు, రెండు సిక్కుర్లు వచ్చాయి. మాజీ కెప్టెన్ రోహిత్ శర్మ 26 బంతుల్లో 35 పరుగులు చేశాడు. ఢిల్లీ జట్టు బదుగురు బౌలర్లు వికెట్లు తీశారు. 18 పరుగులకే 2 వికెట్లు కోల్పోయిన దశలో మరో ఓవర్లో రోహిత్ శర్మకు కెప్టెన్ సూర్యకుమార్ యాదవ్ జత కలిశాడు. వీరిద్దరూ ఆచితూచి ఆడుతున్న బంతలను బౌండరీలకు తరలించారు. వీరిద్దరి మధ్య 53 పరుగుల భాగస్వామ్యం నెలకొంది. రోహిత్ శర్మ 26 బంతుల్లో 5 ఫోర్లు, ఒక సిక్కుతో 35 పరుగులు చేశాక అక్షర పటేల్ బౌలింగ్ లో ఔటయ్యాడు. మరోవైపు సూర్యకుమార్ 36 బంతుల్లో 3 ఫోర్లు, 2 సిక్కుర్ల సాయంతో 51 పరుగుల కీలక ఇన్నింగ్స్ ఆడాడు. లుంగి ఎంగిడి బౌలింగ్ లో వికెట్ల ముందు దొరికిపోయాడు.

## బాసర అభివృద్ధికి రూ.225 కోట్లు

మొదటి తరువాయి

భక్తుల రద్దీని దృష్టిలో ఉంచుకుని విశాలమైన రహదారులు నిర్మించేలా చర్యలు తీసుకోవాలని సూచించారు. అలాగే ఆలయ పరిసరాల్లో పర్యావరణ పరిరక్షణ దృష్ట్యా ఈవీ వాహనాలనే అనుమతించే విధంగా చర్యలు తీసుకోవాలని తెలిపారు. ఆలయ పవిత్రతకు భంగం కలగకుండా కఠిన నియంధనలు అమలు చేయాలని స్పష్టం చేశారు. తిరుమల తిరుపతి దేవస్థానం తరహాలో ఆలయ పరిసరాల్లో ఎలాంటి రాజకీయ కార్యకలాపాలు జరగకుండా నియంత్రణలు ఉంచాలని సీఎం పేర్కొన్నారు. భక్తులకు సౌకర్యాలు కల్పిస్తూ, ఆలయాన్ని అభివృద్ధి చేసే దిశగా అన్ని చర్యలు చేపట్టాలని అధికారులకు దిశానిర్దేశించారు. బాసర ఆలయ అభివృద్ధిపై ఉన్నతాధికారులతో ముఖ్యమంత్రి రేవంత్ రెడ్డి శనివారం

సమీక్ష నిర్వహించారు. ఈ సందర్భంగా బాసర ఆలయ అభివృద్ధికి సంబంధించిన మార్గం ప్లాన్ను సీఎంకు అధికారులు వివరించారు. మార్గం ప్లాన్పై అధికారులకు పలు సూచనలు చేశారు సీఎం. ఆలయ అభివృద్ధి అద్భుతంగా ఉండేలా చర్యలు తీసుకోవాలని అధికారులను ఆదేశించారు. భక్తుల విశ్వాసాలను గౌరవిస్తూ, శాస్త్ర ప్రకారం ఆలయ అభివృద్ధి ఉండాలని సూచించారు. భవిష్యత్తు అవసరాలను, రద్దీని దృష్టిలో ఉంచుకుని విశాలమైన రోడ్లు ఉండేలా చర్యలు తీసుకోవాలని తెలిపారు. ఆలయ పరిసరాల్లో ఈవీ వాహనాలను మాత్రమే వినియోగించేలా చర్యలు తీసుకోవాలని ముఖ్యమంత్రి సూచించారు. ఆలయ పవిత్రతకు భంగం కలగకుండా నిబంధనలు కఠినతరం చేయాలని ఆదేశించారు. తిరుమల తరహాలో అన్ని ఆలయాలు

పరిసరాల్లో ఎలాంటి రాజకీయ కార్యకలాపాలు జరగకుండా నిబంధనలు ఉంచాలని సీఎం రేవంత్ రెడ్డి స్పష్టం చేశారు. సమావేశానికి మంత్రి కొండా సురేఖ, ప్రభుత్వ సలహాదారు సుదర్శన్ రెడ్డి, ఎంపీ వేం నరేందర్ రెడ్డి, ప్రభుత్వ ప్రధాన కార్యదర్శి రామకృష్ణారావు, సీఎం ప్రిన్సిపల్ సెక్రటరీ శ్రీనివాసరాజు, దేవదారు శాఖ ప్రిన్సిపల్ సెక్రటరీ శైలజా రామయ్యర్, కమిషనర్ మామంతరావు, ఉన్నతాధికారులు పాల్గొన్నారు. ఈ నెల 6న బాసర ఆలయ అభివృద్ధి పనులకు ముఖ్యమంత్రి శంకుస్థాపన చేయనున్నారు. రూ.225 కోట్లతో ఆలయ అభివృద్ధి పనులను సీఎం రేవంత్ రెడ్డి ప్రారంభించనున్నారు.

## అమెరికాకు చావు దెబ్బ!..

- అయినా ఆడంబర ప్రకటనలు ఆపిన అధ్యక్షుడు డొనాల్డ్ ట్రంప్
- పశ్చిమానీయా యుద్ధంలో అగ్ర రాజ్యానికి భారీ ఆర్థిక నష్టం
- ఒక రోజు రెండు విమానాలు, రెండు హెలికాప్టర్లు కూల్చివేత
- గత 20 సంవత్సరాలలో అదేసానికి ఇదే భారీ ఎత్తురు దెబ్బ



వాషింగ్టన్: ఎన్నో యుద్ధాలు చేసిన అనుభవం ఉన్న అగ్ర రాజ్యం అమెరికాకు చావునే జరిగిన పశ్చిమానీయా యుద్ధంలో మాత్రం ఇప్పుడు దెబ్బ తగిలింది! ప్రాణ నష్టం పెద్దగా లేకపోయినప్పటికీ, ఆ దేశ చరిత్రలో ఎన్నడూ లేనివిధంగా అతి పెద్ద ఆర్థిక, ఆయుధ నష్టం సంభవించింది. ఈ యుద్ధంలో ఆరేడు శక్తిమంతమైన విమానాలు, రాదార్లను కోల్పోయిన అమెరికా శుక్రవారం తాజాగా మరో రెండు యుద్ధ విమానాలను కోల్పోయింది. అలాగే ఆ దేశానికి చెందిన రెండు ట్యాంక్ హెలికాప్టర్లను ఇరాన్ కూల్చివేసింది. అమెరికా విమాన వాహక నౌకకు కూడా నష్టం కలిగింది. మొత్తం మీద అమెరికాకు రూ.వేల కోట్ల నష్టం ఏర్పడింది. అసలు ఇరాన్తో యుద్ధంలో అమెరికా చేసిన వ్యూహారచన పూర్తిగా విఫలమైందని యుద్ధ నిపుణులు అంటున్నారు. ఎప్పుడూ ఇరాన్ పాలనను మార్చడామనే అమెరికా లక్ష్యంగా పెట్టుకుంది

రోజులకే అగ్రరాజ్యానికి భారీ దెబ్బ తగలడం విశేషం. ఇది యుద్ధం: లుంప్ తమ విమానం కూల్చివేత, సెన్టీ ఆపరేషన్ గురించి చర్చించడానికి వ్యాఖ్యానించడానికి అమెరికా అధ్యక్షుడు తిరస్కరించారు. ఎన్టీసీ న్యూస్కు ఇచ్చిన ఇంటర్వ్యూలో మాట్లాడుతూ జరిగిన ఘటనలు ఇరాన్తో చర్చలకు ఆటంకం కావని అంటూ 'ఇది యుద్ధం' అని వ్యాఖ్యానించారు. మరోవైపు యూఎస్కు చెందిన ఏ-10 విమానాన్ని పర్షియన్ గల్ఫ్లో తమ కెడ్డిని దశాలు కూల్చివేశాయని ఇరాన్ ప్రకటించింది. అయితే ఈ విమానం కూలిపోయిందా, లేక కూల్చివేశారా అన్న విషయంపై స్పష్టత లేదని పేరు తెలపడానికి ఇష్టపడని ఒక యూఎస్ అధికారి పేర్కొన్నారు. అలాగే అది ఎక్కడ కూలింది, అందులోని సిబ్బంది పరిస్థితిపై కూడా సమాచారం లేదని అన్నారు. కాగా, ఒక వైపు ఇరాన్ నావిక, వైమానిక దళాలను పూర్తిగా ధ్వంసం చేసామంటూ అగ్రరాజ్యం ప్రకటించుండగా శుక్రవారం ఇరాన్ అటు అమెరికా విమానాలపై ఇటు గల్ఫ్లోనే సముద్ర శుద్ధి క్షేత్రంపై దాడులు చేయడమే కాక, ఇజ్రాయెల్లోని మొస్సాద్ హెడ్ క్వార్టర్లను ధ్వంసం చేయడం అందరినీ ఆశ్చర్యపరుస్తున్నది.

## సైబర్ నేరగాళ్ల కొత్త ఎత్తులు

అక్రమాలకు తెరలేపుతున్నారని చెప్పారు. ఈ మేరకు వివరాలు వెల్లడిస్తూ ఓ ఫ్రెన్చోట్ రిజీట్ చేశారు. సిస్టమ్ నియంత్రణలోకి వచ్చిన తర్వాత అందులో యాక్టివ్గా ఉన్న వాట్సాప్ వెబ్ సెషన్లను నేరగాళ్లు చాకచక్యంగా వినియోగిస్తున్నారని సీపీ తెలిపారు. సీఈఓ లేదా సీఎఫ్ఓల పేరుతో ఆకౌంటెంట్లకు తప్పదారి పట్టించే సందేశాలను పంపిస్తూ సమస్యనిచ్చారని వెల్లడించారు. తాము అత్యవసర సమావేశంలో ఉన్నామని, ఫోన్ ఎత్తడం వీలుపడదని చెబుతూ కోట్లాది రూపాయలు కాజేస్తున్నారని పేర్కొన్నారు. సోషల్ ఇంజనీరింగ్ వ్యూహాలతో తక్షణమే తమ ఖాతాలకు డబ్బును బదిలీ చేయించుకుంటున్నారని చెప్పారు. పై అధికారుల సంబంధ సుంచే సందేశాలు పంపడంతో ఆకౌంటెంట్ల కూడా నిజమేనని నమ్మి మోసపోతున్నారని అన్నారు. ఇటీవల హైదరాబాద్ కమిషనరేట్ పరిధిలో ఇటువంటి కేసులు నమోదవుతున్నాయని తెలిపారు. ప్రతి కంపెనీ కూడా ఇటువంటి సైబర్ దాడుల పట్ల అత్యంత అప్రమత్తంగా ఉండాలని సూచించారు. వాట్సాప్లో పై అధికారుల పేరుతో వచ్చే ఆర్థిక అభ్యర్థనలను గుడ్డిగా నమ్మకూడదని పేర్కొన్నారు. వెంటనే అధికారులకు నేరుగా ఫోన్ చేసి ఆ సందేశం నిజమేనా కాదా అని ధృవీకరించుకోవాలని చెప్పారు. ఆఫీసు సిస్టమ్లో నాణ్యమైన ఫీచర్లు, యూటి వెబ్ సైట్ సాఫ్ట్వేర్లను నిరంతరం అప్డేట్ చేసి ఉంచాలని అన్నారు. వాట్సాప్ వెబ్ వాడిన ప్రతిసారి తప్పకుండా లాగాల్ చేయడం మర్చిపోవద్దని తెలిపారు. సాంకేతిక భద్రతా ప్రమాణాలను పాటించడం ద్వారానే ఇటువంటి దాడులను ఎదుర్కోగలమని పేర్కొన్నారు. ఒకవేళ ఎవరైనా సైబర్ మోసానికి గురైతే ఏమాత్రం ఆలస్యం చేయకుండా వెంటనే 1930 హెల్ప్లైన్ నంబర్కు కాల్ చేయాలని సజ్జనర్ చెప్పారు. సైబర్ నేరగాళ్ల ఉప్పులో పడకుండా జాగ్రత్త పాటించాలని వివరించారు.

## కాంగ్రెస్కు కౌంటర్ షూరు

మొదటి తరువాయి

అరాచకాలను ఎదిరించి, మున్సిపల్ ఎన్నికల్లో బీఆర్ఎస్ సాధించిన ఘనవిజయాన్ని "ప్రజాస్వామ్య జయకేతనం"గా అభివర్ణించారు. ఆ మున్సిపాలిటీల చైర్మన్, వైస్ చైర్మన్లుగా ఎన్నికైన వారికి శుభాకాంక్షలు తెలిపారు. ఈ విజయం కోసం అవార్డులకు కృషి చేసిన మంచివారి జిల్లా అధ్యక్షులు జిల్లా సమన్, రంగారెడ్డి జిల్లా అధ్యక్షులు మంచిరెడ్డి కిషన్ రెడ్డి, పార్టీ యువ నాయకులు మంచిరెడ్డి ప్రశాంత్కుమార్ (బంటి)తోపాటు, పార్టీ క్రేబలకు ప్రత్యేక అభినందనలు ప్రకటించారు. అధ్యక్షులు మున్సిపాలిటీల దక్కించుకోవడానికి కాంగ్రెస్ ఎన్ని ప్రత్యేకాలు పెట్టినా, ఒత్తిళ్లు తెచ్చినా వేటికీ లొంగకుండా, మొక్కువోని డిక్షతో ఒక్క తాటిపై నిలిచిన కౌన్సిలర్ల ధైర్యానికి ఆయన సెల్యూట్ చేశారు. క్యాతనవల్లి విజయంలో మిత్రపక్షమైన సీపీఐ కనబరిచిన పోరాట పటిమ ఎంతో స్ఫూర్తిదాయకమని తెలిపారు. రాష్ట్రంలో అణచివేతకు, బెదిరింపులకు, అవినీతి అక్రమాలకు తావులేదని ఈ ఎన్నికల తీర్పు స్పష్టంగా తేల్చి చెప్పిందని విమర్శించారు. కేవలం రెండున్నరేండ్ల పాలనలోనే పీకల్లోతు ప్రజాప్రతిరేకతను మూటగట్టుకున్న కాంగ్రెస్కు ప్రజాక్షేత్రంలో కౌంటర్ షూరు మొదలైందని, మున్సిపల్, పంచాయతీ ఎన్నికల ఫలితాలు చాటిచెప్పాయని పేర్కొన్నారు. ఈ ఎన్నికల్లో అధికార పార్టీకి ముచ్చెమటలు పట్టించిన గులాబీ జెండా సైనికులను పార్టీ ఎప్పుటికీ కంటికి రెప్పలా కాపాడుకుంటుందని ఆయన భరోసా ఇచ్చారు. ఈ విజయాలు అందించిన స్ఫూర్తితో ముందుకు సాగాలని పార్టీ క్రేబలకు ఆయన పిలుపునిచ్చారు. కోట్లాది తెచ్చుకున్న తెలంగాణను అడుగుడుగునా విధ్వంసం చేస్తున్న రేవంత్ రెడ్డి సర్కారుకు రాజీయే రోజుల్లో తగిన బుద్ధి చెప్పామని హెచ్చరించారు.

## పెట్రోల్ పై రూ.80 తగ్గింపు ... ఎక్కడంటే..

సూఫీల్, పశ్చిమానీయా ఘర్షణలు పలు దేశాల్లో ఇంధన సంక్షోభానికి దారితీస్తున్నాయి. దాంతో ఆయా దేశాలు పెట్రోల్, డీజిల్, ఎల్పీజీ ధరలు పెంచుతుండటంతో

సామాన్యులపై భారం పడుతోంది. ఇప్పటికే ఆర్థిక సమస్యలతో సతమతమవుతోన్న పాకిస్తాన్.. చమురు ధరలు పెంచి విమర్శలు పాలైంది. దాంతో పాక్ ప్రధాని షేహబాజ్ షరీఫ్ ప్రభుత్వం కీలక నిర్ణయం

తీసుకుంది. పెట్రోల్ ధరను 80 పాకిస్తానీ రూపాయలు తగ్గిస్తూ రాత్రికి రాత్రే షరీఫ్ ప్రకటన చేయాల్సి వచ్చింది.



సంపాదకీయం

ట్రాఫిక్



**హై**దరాబాద్ అంటే ఒకప్పుడు చారిత్రక వైభవం గుర్తొచ్చేది. దాని ఆనవాళ్లయిన పూతన కట్టడాలు, సంస్కృతి మనసును పులకరింపజేసేవి. కానీ, నేడు 'ట్రాఫిక్ జాం' నగరానికి పర్యాయపడంగా మారిపోయింది. ఉదయం ఆఫీసుకు వెళ్లేందుకు బయట అడుగుపెట్టిన సగరవాసికి ప్రతిరోజూ చిన్నపాటి సర్కస్ తప్పదు. గూగుల్ మ్యాప్ చెప్పే నలభై నిమిషాల సమయం వాస్తవ జీవితంలో గంటన్నరకు పైగా సాగినా ఆశ్చర్యపోవాల్సి అవసరం లేదు. సాఫ్ట్వేర్ ఇంజనీర్ నుంచి మొదలుకుంటే సామాన్య కూలీ వరకు ప్రతిఒక్కరూ రోజుకు సగటున రెండుమూడు గంటల అమాల్కమైన సమయం రోడ్లపైనే వదిలేస్తున్న పరిస్థితి. అభివృద్ధి అంటే కాంక్రీట్ గోడలు, అద్దాల మేడలు నిర్మించడమే కాదు, పౌరుడి ప్రయాణం సాఫీగా సాగడం కూడా. ప్రస్తుతం ఇంటినుంచి ఆఫీస్ దూరం కంటే, ట్రాఫిక్లో గడిపే సమయమే పెద్దసమస్యగా మారింది. రోడ్లపై ప్రయాణించాలంటేనే జంతుతున్న దుస్థితి నెలకొంది. గమ్యం చేరడానికి గంటల తరబడి రోడ్లపై వేచిచూడటం పౌరుల సగటు జీవనప్రమాణాలను కూడా దెబ్బతిస్తోంది. ఏదైనా అత్యవసరమైతే ఎలా వెళ్లాలన్న ఆలోచనే మనిషిని భయాందోళనలో పడేస్తోంది. ఇది కేవలం రోడ్లపై కాదు, ఆరోగ్యంపై, మనసుపై, ఆర్థిక వ్యవస్థపై కూడా తన ముద్ర వేస్తోంది. హైదరాబాద్ అంటే దేశానికి బ్రాండ్ అంబాసిడర్ గా చెప్పుకునేలా చేస్తామనే పాలకవర్గాల వాగ్దానాలకు కొదవలేదు. ఒకరేమో ఆకాశహార్యాల నిర్మించి సింగపూర్లా మారుస్తామన్నారు. మరొకరు ప్యూచర్నీటి కలలు కంటున్నారు. ఆలోచన మంచిదే, అచరణలో పెట్టడమే కష్టం! ఎందుకంటే, ట్రాఫిక్ ప్రంభనకు పాలకుల వైఫల్యమే కారణం. రాజధానికి ఉద్యోగ, ఉపాధి కోసం వలసలు పెరిగిన నేపథ్యంలో వాహనాల సంఖ్య కూడా అంతే రెట్టింప వుతోంది.

2010లో సుమారు 35 లక్షల వాహనాలు రోడ్లపై తిరిగేవి. కానీ, నేడు ఆ సంఖ్య కోటి బదు లక్షలు దాటడం ఆశ్చర్యకరం. పదిహేనేళ్ల వ్యవధిలోనే వాహనాలు మూడింతలు పెరిగాయి. మరి రహదారులు విస్తరించబడ్డాయా? అంటే లేదనే చెప్పాలి. వాహనాలు పెరిగిన వేగంతో పోలిస్తే, రోడ్ల వెడల్పు, కొత్త ట్రైబివర్సు, అండర్ పాస్ నిర్మాణం ఒక అడుగు ముందుకు రెండడుగులు వెనక్కు అన్నట్లుగానే సాగుతోంది. ప్రజలు ప్రతిరోజూ గంటల తరబడి ట్రాఫిక్లో గడపాల్సి వస్తోంది. టైంకు చేరుకోవాలన్న ఆతృతలో కుటుంబంతో, పిల్లలతో గడిపే సమయం కూడా లేకుండా పోతోంది. దేశంలో ఇప్పటివరకు ట్రాఫిక్ లు రద్దీ ఉన్న నగరాల్లో ఢిల్లీ, ముంబాయి, బెంగళూరు ఉండేవి. వాటి స్థానంలో హైదరాబాద్ కూడా చేరిపోయింది. ఒక నగరం ముందుకెంత సాగుతుందో కాకుండా, ఎంతసేపు 'నిలబడు' తోందో కూడా అభివృద్ధికి ప్రమాణంగా మారుతోంది. ఇది మన ఉత్పాదకశక్తిని కూడా నీరుగారుస్తోందని నిపుణుల అభిప్రాయం. దీనికి అనారోగ్యం అదనం. గంటల తరబడి ట్రాఫిక్ జామ్లతో కాలుష్యం పెరిగి గాలి నాణ్యత క్షీణిస్తోంది. పదేళ్ల కిందట 60- 80 మధ్య ఉన్న ఎక్కువ ఇప్పుడు సగటున 110-180 వరకు పెరిగింది. శీతాకాలంలో ఇది మూడు వందలు దాటుతోంది. వాహనాలనుంచి ఎగిసే పొగతో శ్వాసకోస సమస్యలు, అలర్జీలు, హృద్రోగాలు పెరుగుతున్నాయి. చిన్నపిల్లల నుంచి వృద్ధుల వరకు వ్యాధుల బారిన పడుతున్నారు. గతంతో పోలిస్తే నలభై నుంచి అరవైశాతం వ్యాధులు పెరిగినట్లు అంచనా. ఇది నగరంలో మనిషి జీవించే పరిస్థితి లేదని చెప్పే సూచిక. ఇదంతా చూసినప్పుడు మనిషి సగటు ఆయురార్థం జీవితకాలంలో మూడు నాలుగేళ్లు తగ్గుతుందని వైద్యుల భావన. పైగా ట్రాఫిక్లో గడిపే సమయం పెరిగేకొద్దీ మానసిక ఒత్తిడి, చిరాకు, అలసట-ఇది దీర్ఘకాలంలో సగటు ఆయుష్షుపై కూడా ప్రభావం చూపుతుంది. ఇకపోతే ఫుట్పాత్లను ఆక్రమణకు గురికావడం, పాదచారులు నడవలేకుండా ఉండటం, మెట్రోపిల్లర్లు, ట్రాఫిక్ జంక్షన్ల వద్ద అస్తవ్యస్తమైన ట్రాఫిక్ వ్యవస్థ కూడా నగరవాసుల్ని ప్రమాదం, అభద్రతలో పడేసే కారణాలు. ఇందులోనే మరో విషయం. మన పండగలు. సంస్కృతి సంప్రదయాల్ని ఎవరూ కాదనలేరు. మత విశ్వాసాలు వ్యక్తిగతం. కానీ, ఇటీవల శ్రీరామనవమి, హనుమాన్ శోభాయాత్ర సందర్భంగా చేసిన హంగామా రహదారి వ్యవస్థను మరింత క్షిప్రతరం చేసింది. కిలోమీటర్ల పొడవునా ర్యాలీలు, వినోదాలు, విందులతో రోడ్లపై ట్రాఫిక్ స్తంభిస్తోంది. పోలీసులు దారి మళ్లింపులు చేపట్టినా చుట్టూ కిలోమీటర్ల దూరంతో గమ్యాస్థానానికి చేరుకోవాల్సి వస్తోంది. ఉత్సవాల పేరుతో చేసే ఖర్చు, భక్తి పేరుతో పోలీ ప్రదర్శనలు, శబ్ద కాలుష్యం ఆందోళన కలిగిస్తున్నది. పండగల అసలు ఉద్దేశం సామరస్యాన్ని పెంచడమే కానీ, అసౌకర్యాన్ని కలిగించడం కాదు. దీన్ని నగరవాసులు గమనించాలి. ఇప్పటికైనా ప్రజారవాణాను బలపరిచే అంశాలపై సర్కార్ దీర్ఘకాలిక దృష్టి సారించాలి. ఇతర దేశాల్లోలా స్మార్ట్ సిగలింగ్ వ్యవస్థను పరిశీలించాలి. సామాన్యులకు అందుబాటులో ఉండేలా మెట్రోను విస్తరించాలి. లేదంటే భవిష్యత్తులో భాగ్యనగరమంటే 'స్తంభించిన నగరం'గా చెప్పుకోవాల్సి వస్తుంది.



సింగపూర్ బేకరీలో మున్సిపల్ అధికారుల

మెరుపు దాడులు..!

'మహాప్రభ' కథనానికి అదిరిపోయే రెస్పాన్స్.. రంగంలాగే దిగిన యంత్రాంగం

- కుళ్ళన కేకులు, ఎక్స్పైరీ కెమికల్స్ స్వాధీనం
- అత్యంత అపరిశుభ్రంగా భరించలేని దుర్వాసనతో బేకరీ ప్రాంగణం
- ప్రాణాలతో ఆడుకుంటే సహించేది లేదు: మున్సిపల్ మేనేజర్ హెచ్చరిక



- ప్రజల ప్రాణాలతో ఆడుకుంటే సహించేది లేదు: మున్సిపల్ మేనేజర్ హెచ్చరిక  
ఈ సందర్భంగా మున్సిపల్ మేనేజర్ రఘువరన్ మాట్లాడుతూ.. "కేవలం లాభాల కోసం ప్రజల ఆరోగ్యంతో ఆడుకునే ఇలాంటి సంస్థలపై కఠిన చర్యలు తీసుకుంటాం. ఎక్స్పైరీ డేట్ ముగిసిన కెమికల్స్ వాడుతూ, అపరిశుభ్ర వాతావరణంలో తినుబండారాలు తయారు చేస్తున్న బేకరీ యజమానిపై నిబంధనల ప్రకారం చట్టపరమైన చర్యలు చేపడతాం" అని స్పష్టం చేశారు. సమాజ హితం కోరి వార్తను ప్రచురించి, అధికారులను ఉరుకులు పెట్టించిన 'మహాప్రభ' పత్రికపై స్థానిక ప్రజలు ప్రశంసల జల్లు కురిపిస్తున్నారు.

**రామాయంపేట, ఏప్రిల్ 04 (మహాప్రభ):** ప్రజల ప్రాణాలతో చెలగాటమాడుతున్న బేకరీ నిర్వాహకులపై మున్సిపల్ అధికారులు కొరడార్పుపెంచారు. రామాయంపేటలోని సింగపూర్ బేకరీలో జరుగుతున్న అక్రమాలను వెలుగులోకి తెస్తూ 'మహాప్రభ' దినపత్రికలో ప్రచురితమైన "పురుగుల కేక్" కథనం స్థానికంగా పెను సంచలనం సృష్టించింది. ఈ వార్తపై తక్షణమే స్పందించిన మున్సిపల్ యంత్రాంగం శనివారం ఉదయం బేకరీపై మెరుపు దాడులు నిర్వహించింది.

పరిశీలించింది. ఈ తనిఖీల్లో విస్తృతంగా నిజాలు బయటపడ్డాయి ప్రమాదకర కెమికల్స్: ఆహార పదార్థాల తయారీలో వినియోగ కాలం ముగిసిన (Expired) అత్యంత ప్రమాదకర కెమికల్స్ను వాడుతున్నట్లు అధికారులు గుర్తించారు.

- దుర్వాసన - అపరిశుభ్రత: - - అపరిశుభ్రతకు కేరాఫ్ అర్హం!

బేకరీ ప్రాంగణం అత్యంత అపరిశుభ్రంగా, భరించలేని దుర్వాసనతో నిండి ఉండటంపై అధికారులు తీవ్ర ఆగ్రహం వ్యక్తం చేశారు. నిల్వ సరుకుల స్వాధీనం: నిల్వ ఉంచిన పాత తినుబండారాలను, నిబంధనలకు విరుద్ధంగా ఉన్న ఇతర సరుకులను అధికారులు వెంటనే స్వాధీనం చేసుకున్నారు.

- కళ్ళు బిచ్చి గమ్మ నిజాలు.. మున్సిపల్ మేనేజర్ రఘువరన్ నేతృత్వంలోని బృందం బేకరీ తయారీ కేంద్రాన్ని క్షుణ్ణంగా



సమస్య మహాప్రభ (మహాప్రభ) స్పెషల్

మాతు సంగెంలో కుస్తీ పోటీలు

గాంధారి ఏప్రిల్ 4 (మహాప్రభ)



కామారెడ్డి జిల్లా గాంధారి మండల్ మాతు సంగెం గ్రామంలో కుస్తీ పోటీలు హనుమాన్ జయంతి సందర్భంగా రథోత్సవాలు నిర్వహించినట్లు గ్రామస్థులు పెద్దలు అన్నారు హాజరై గెలుపొందిన వారికి 100 నుంచి 2000 రూ వరకు కుస్తీలు నిర్వహించారు. రెండు తులాల వెండి కడం అందజేశారు. మల్ల యోధుడు కుస్తీ పోటీలను అధిక సంఖ్యలో పాల్గొన్నారు. ఈ కార్యక్రమంలో గ్రామ సర్పంచ్ వందన బలవంతరావు, ఉప సర్పంచ్ బుచ్చిస్వామి, మాజీ ఎంపీపీ యశోద భాయ్, ఎక్స్ సొసైటీ చైర్మన్ వజీర్ ముకుందరావు, మాజీ ఎంపీటిసి కుమ్మరి రాములు, వారి తండ్రి జ్ఞాపకం అందించారు. గ్రామ కమిటీ ప్రెసిడెంట్ కళ్ళంపేట సాయిలు వైస్ చైర్మన్ పెద్దొళ్ల మల్లయ్య, క్యాబ్రియర్ కమ్మరి శ్రీనివాస్, గ్రామ కమిటీ మెంబర్స్ గ్రామపంచాయతీ పాలకవర్గం గ్రామ ప్రజలు పాల్గొన్నారు.

ఫామాయిల్ సాగులో తక్కువ పెట్టుబడితో ఎక్కువ లాభాలు

పాళకుర్తి, ఏప్రిల్ 4 (మహాప్రభ)



దీర్ఘకాలికంగా స్థిరమైన ఆదాయం, తక్కువ పెట్టుబడితో ఎక్కువ లాభాలు అందించే ఏకైక పంట ఫామాయిల్ మాత్రమేనని వ్యవసాయ శాఖ అధికారి బండి ప్రమోద్ కుమార్ తెలిపారు. పాలకుర్తి మండలం బిమ్మా నాయక్ తండ్రి మరియు ఎల్లలపల్లి గ్రామాల్లో శనివారం రైతులు వ్యవసాయ శాఖ అధికారుల ఆధ్వర్యంలో తొలి పంట కోతలను ప్రారంభించారు. నాలుగేళ్ల క్రితం నాటిన ఫామాయిల్ సాగు ఈ ఏడాది పంట కాపుతో గెలుపు కోతకు రావడంతో రైతులు ఓదార్పు స్వల్ప. భూకృత బాలు నాయక్ సంతోషం వ్యక్తం చేశారు. మండలంలో రైతులు ఒకే పంటలపై ఆధారపడకుండా పంటమార్పిడిలో భాగంగా ఆయిల్ పామ్ సాగు చేస్తే అధిక లాభాలు పొందవచ్చని అధికారులు సూచించారు. ఈ కార్యక్రమంలో వ్యవసాయ శాఖ విస్తరణ అధికారి బి. శశిధర్, సర్పంచ్ ఇస్లావత్ అఖిల, తిరుమల ఆయిల్ పామ్ ఫీల్డ్ అనిస్టెంట్ టీ. ప్రశాంత్ మరియు రైతులు పాల్గొన్నారు.

క్రైస్తవ సంఘాల ఆధ్వర్యంలో రన్ ఫర్ జీసస్ శాంతి ర్యాలీ.



తూప్రాన్, ఏప్రిల్ 4 (మహాప్రభ)



మెదక్ జిల్లా తూప్రాన్ మున్సిపల్ కేంద్రంలో శనివారం ఉదయం 7 గంటలకు రన్ ఫర్ జీసస్ కార్యక్రమాన్ని తూప్రాన్ డిఎస్సీ నరేందర్ గౌడ్ శాంతి జెండాను ఊపి ప్రారంభించారు. ఏనుక్రీస్తు ప్రభువు పునరుద్ధానుడైన సందర్భంగా తెలంగాణ రాష్ట్ర వ్యాప్తంగా రన్ ఫర్ జీసస్ కార్యక్రమానికి క్రైస్తవ సంఘాల శ్రీకారం చుట్టాయి. ఈ నేపథ్యంలో తూప్రాన్ మరియు మనోహరాబాద్ మండలాలలో క్రైస్తవ సంఘాల ఏకతాటి పై రన్ ఫర్ జీసస్ కార్యక్రమాన్ని తూప్రాన్ మున్సిపల్ కేంద్రంలోని సిఎన్ఐ చర్చ్ నుండి శాంతి ర్యాలీని ప్రారంభించారు. ఈ సందర్భంగా డిఎస్సీ నరేందర్ గౌడ్ ను క్రైస్తవ సంఘల పాస్టర్లు శాలువా తో సన్మానించారు. అనంతరం తూప్రాన్ ప్రధాన రహదారి గుండా 30 మంది పాస్టర్ల ఆధ్వర్యంలో శాంతి ర్యాలీగా వెళుతూ ఏనుక్రీస్తు పునరుద్ధానుడైన విధానాన్ని తెలియజేస్తూ పోతరాజుపల్లి కమాన్ సీఎన్ఐ చర్చ్ వద్ద విశ్రమించారు. ఈ సభ అనంతరం తూప్రాన్ లోని గంగరాజు ను శాలువాతో ఘనంగా సత్కరించారు. ఈ కార్యక్రమంలో తూప్రాన్ క్రైస్తవ సంఘాల ఫెలోషిప్ ప్రెసిడెంట్ పాస్టర్ తిమోతి, సి ఎస్ ఐ చర్చ్ ప్రెస్ బీటర్ ఇంచార్జ్ వసంత్ కుమార్, సెక్రటరీ జీవరత్నం, ట్రెజరర్ శాలెం రాజు, ప్రసంగికులు రేవ్. సాల్వో రాజ్, ఫాదర్ వినీత్, క్యాథలిక్ ఫాదర్ ధనరాజ్, పాస్టర్స్, కే మోజెస్, జి ప్రసాద్, ఎన్ మోజెస్, స్వామి దాస్, సామెల్ రాజ్, దేవరాజ్, దేవదానం, బాబు, కిరణ్, పాల్గొని విజయవంతం చేశారు.

# న్యూ బస్ స్టాండ్ హాత్య కేసు ఛేదనం

-నిందితుడి అరెస్ట్ -- రిమాండ్ కు తరలింపు

**కామారెడ్డి, ఏప్రిల్ 4: ( మహాప్రభ )**  
 కామారెడ్డి పట్టణంలోని న్యూ బస్ స్టాండ్ గత ఫిబ్రవరిలో సంఘటన రేపిన హాత్య కేసును పోలీసులు ఛేదించారు. మొబైల్ ఫోన్, స్వల్ప నగదు కోసం తోటి కూలీని హతమార్చిన నిందితుడిని అరెస్ట్ చేసి రిమాండ్ కు తరలించినట్లు ఏఎస్పీ బి. చైతన్య రెడ్డి వెల్లడించారు. గత నెల ఫిబ్రవరి 12న రాత్రి సుమారు 8:55 గంటల సమయంలో బస్ స్టాండ్ ఎంక్యురీ కౌంటర్ వద్ద ఇద్దరు కూలీల మధ్య మొబైల్ ఫోన్ విషయమై వాగ్వివాదం చోటుచేసుకుంది. ఈ క్రమంలో నిందితుడు ఆకాష్ నాగరాజ్ కోవె, శ్రీనివాస్ పై ముఖం, ఛాతిపై తీవ్రంగా దాడి చేయడంతో అతడు అక్కడికక్కడే మృతి చెందాడు. అనంతరం బాధితుడి



వద్ద ఉన్న మొబైల్ ఫోన్, రూ.300 నగదు దోచుకుని నిందితుడు పరారయ్యాడు. బస్టాండ్ కంట్రోలర్ షెర్ల సత్యగౌడ్ ఫిర్యాదు మేరకు కేసు నమోదు చేసిన పోలీసులు దర్యాప్తు చేపట్టారు. నిందితుడు మహారాష్ట్రలోని పలు ప్రాంతాల్లో తలదాచుకున్నట్లు

గుర్తించారు. శనివారం కామారెడ్డి రైల్వే స్టేషన్ పరిసరాల్లో అనుమానాస్పదంగా తిరుగుతుండగా అదుపులోకి తీసుకుని విచారించగా నేరాన్ని అంగీకరించినట్లు పోలీసులు తెలిపారు. నిందితుడి వద్ద నుంచి బాధితుడికి చెందిన ఓఫ్ఫీ మొబైల్ ఫోన్ ను స్వాధీనం చేసుకున్నారు. అనంతరం అతడిని రిమాండ్ కు తరలించారు.  
**నిందితుడి వివరాలు:**  
 ఆకాష్ నాగరాజ్ కోవె (28), పంగడి గ్రామం, అర్పి తాలూకా, యవత్యూల్ జిల్లా, మహారాష్ట్ర. కేసును వేగంగా ఛేదించిన పట్టణ ఇన్స్పెక్టర్ బి. నరహరి, ఏఎస్ఐ రంగారావు, కానిస్టేబుల్లు కమలాకర్, రాజు, సంవత్సరం జిల్లా ఏసీబి, ఏఎస్ఐ అభినందించారు. నిందితుడి ఆచూకీ అందించిన షేక్ సద్దాం, ను కూడా ప్రత్యేకంగా ప్రశంసించారు.

# దేవరకొండ కోర్టును సందర్శించిన న్యాయమూర్తి



**దేవరకొండ ఏప్రిల్ 4 ( మహాప్రభ )**  
 దేవరకొండ లోని కోర్టును జిల్లా ప్రధాన న్యాయమూర్తి ఎం. నాగరాజు శనివారం కోర్టును సందర్శించారు. వేసవి కాల సందర్భంగా బార్ అసోసియేషన్ బిఎస్ఎస్ఎల్ సహకారంతో ఏర్పాటు చేసిన చలివేండ్రాన్ని ఆయన ప్రారంభించారు. కోర్టు ప్రాంగణంలో మొక్కలు నాటారు. అనంతరం జరిగిన సమావేశంలో ఆయన మాట్లాడుతూ కోర్టు పరిధిలో కక్షిదారులకు అందుతున్న సత్కర న్యాయం పట్ల సంతృప్తి వ్యక్తం చేశారు. ఈ కార్యక్రమంలో సీనియర్ సివిల్ జడ్జి కె. అనిత, డ్రిస్టిపాల్ జూనియర్ సివిల్ జడ్జి కె. వి. ఎస్ హరీష్ బాబు, న్యాయవాదులు పాల్గొన్నారు.

# దుర్వినియోగపరచిన నిధుల పై విచారణ చేపట్టిన అధికారులు.

-జిల్లా ఉన్నత అధికారుల నిర్ణయం మేరకు చర్యలు డి ఎల్ పి ఓ యాదయ్య



**తూప్రాన్, ఏప్రిల్ 4 ( మహాప్రభ )**  
 మెదక్ జిల్లా తూప్రాన్ మండలం వెంకట రత్నపూర్ గ్రామ పంచాయతీ లో గ్రామపంచాయతీ నిధులు దుర్వినియోగపరచారని మెదక్ జిల్లా కలెక్టర్ కార్యాలయంలో గ్రామస్తులు ఫిర్యాదు చేయడం జరిగింది. ఈ నేపథ్యంలో మెదక్ జిల్లా నుండి డి ఎల్ పి ఓ. యాదయ్య సదరు అధికారులు వెంకటరత్నపూర్ గ్రామ పంచాయతీని శనివారం సందర్శించి దుర్వినియోగపరచిన నిధుల వివరాలను గ్రామ పంచాయతీ కార్యదర్శి గ్రామ సర్పంచ్ మరియు ఉప సర్పంచ్ లను అడిగి తెలుసుకుని పరిశీలించారు. అధికారి పూర్తిగా పరిశీలించి అవకతవకలు ఏర్పడ్డాయని హెచ్చరించారు. బోరుకు సంబంధించిన మోటార్లు మోటార్లకు సంబంధించిన కేబుల్స్ షానిటీషన్ వెచ్చించిన ఖర్చు కొంత మేరకు ఉంటే వాటి బిల్లులను ఎక్కువ చేసి బిల్లులు పాపించడంతో డి ఎల్ పి ఓ అధికారి వాటిని పరిశీలించి సెక్యూరిటీ, సర్పంచ్, ఉప సర్పంచ్ ను హెచ్చరించారు. గ్రామపంచాయతీ నిధులు దుర్వినియోగ పరిచిన దీనిపై జిల్లా ఉన్నతాధికారుల నిర్ణయం మేరకు నోటీసులు ఇవ్వడం జరుగుతుందని వారన్నారు. ఇందులో ఏక ఆధికారి, గ్రామ సెక్రెటరీ, పాలకవర్గం సభ్యులు, గ్రామస్తులు పాల్గొన్నారు.

# రబీ యాసంగి 2025-26 వరి ధాన్యం కొనుగోలు పై సమీక్ష సమావేశం



**కామారెడ్డి ఏప్రిల్ 4 ( మహా ప్రభ )**  
 రబీ యాసంగి 2025-26 సీజన్కు సంబంధించి వరి ధాన్యం కొనుగోలు ఏర్పాట్లపై జిల్లా స్థాయి సమీక్ష సమావేశం కలెక్టరేట్ సమావేశ మందిరంలో జిల్లా కలెక్టర్ ఆశిష్ సాంగ్వాన్ ఆధ్వర్యంలో నిర్వహించబడింది. ఈ సందర్భంగా జిల్లా కలెక్టర్ ఆశిష్ సాంగ్వాన్ మాట్లాడుతూ, రైతుల నుండి వరి ధాన్యాన్ని సమర్థవంతంగా కొనుగోలు చేయడానికి అవసరమైన అన్ని చర్యలను ముందస్తుగా చేపట్టాలని అధికారులకు సూచించారు. కేంద్ర ప్రభుత్వం నిర్ణయించిన కనీస మద్దతు ధర (MSP) ప్రకారం: గ్రేడ్-1 వరికి క్వింటాలుకు రూ. 2389 సాధారణ రకం వరికి క్వింటాలుకు రూ. 2369 అని తెలియజేశారు. ధాన్యం కొనుగోలు ప్రక్రియలో పారదర్శకత, వేగం కోసం ఫ్యాక్స్, ఐకేపీ సిబ్బంది, ఇతర సంబంధిత సిబ్బందికి ప్రోక్యూర్మెంట్ యాప్ వినియోగంపై ప్రత్యేక అవగాహన కార్యక్రమాన్ని నిర్వహించారు. ఈ కార్యక్రమంలో అధికారులు యాప్ వినియోగం, నమోదు విధానం, ధాన్యం రికార్డింగ్, చెల్లింపుల ప్రక్రియలపై వివరమైన శిక్షణ పొందారు. రైతులకు ఎటువంటి ఇబ్బందులు కలగకుండా కొనుగోలు కేంద్రాలలో తగిన సదుపాయాలు కల్పించాలని, ధాన్యం తూకం, నిల్వ, రవాణా ఏర్పాట్లు సమర్థవంతంగా ఉండేలా చూడాలని, ముఖ్యంగా ఎండాకాలం దృష్ట్యా అన్ని సౌకర్యాల కల్పించాలని జిల్లా కలెక్టర్ ఆదేశించారు. ఈ సమావేశంలో సంబంధిత శాఖ అధికారులు, ఐకేపీ సిబ్బంది, తదితరులు పాల్గొన్నారు.

# చలివేంద్రం ప్రారంభించిన డి.పా. మేనేజర్ విజయ కుమారి

**దేవరకొండ ఏప్రిల్ 4 ( మహాప్రభ )**  
 గత 20 సంవత్సరాల నుండి వాసవి క్లబ్ మరియు వాసవి వనిత క్లబ్ ఆధ్వర్యంలో మేఘ చలివేంద్రాన్ని బస్టాండ్ లో బాటసారులకు దప్పికన్న తీర్చి కార్యక్రమాన్ని తీసుకొని ప్రతిరోజూ 50 నుంచి 60 మినరల్ క్యాన్సు వాటర్ తెప్పించి బస్టాండ్ లో బస్సు ఎక్కే వాళ్లకు మరియు బాటసారిలకు దప్పిక తీర్చడం వాసవి క్లబ్ మరియు వాసవి వనిత క్లబ్ సభ్యులకే సాధ్యం అని అభినందించారు అదేవిధంగా రానున్న రోజుల్లో కూడా మేఘ చలివేంద్రాన్ని నడిపియాలని వారు కొనియాడారు కుంచకూరి అశోక్ జన్మదిన సందర్భంగా మేఘ చలివేంద్రం వద్ద బట్టర్ మిల్క్



మరియు పులిహోర పంపిణీ నిర్వహించారు ఈ కార్యక్రమంలో మాజీ ఆర్వవైశ్య సంఘం అధ్యక్షులు పానుగంటి మల్లయ్య వాసవి కళ్యాణ మండపం అధ్యక్షులు వాసా వెంకటేశ్వర్లు పట్టణ ఆర్వవైశ్య

సంఘం అధ్యక్షులు చీదెళ్ల వెంకటేశ్వర్లు కిరాణిం అసోసియేషన్ అధ్యక్షులు నీలా బుచ్చయ్య నూజులు బెలిజ మాధవి గోవిందు కొండయ్య వాసవి క్లబ్ డిస్ట్రిక్ట్ ఉపకోశాధికారులు అలంపల్లి పద్మ నీల సంజీవ్ కుమార్ వాసవి క్లబ్ అధ్యక్షులు అతుకూరి అంజనేయులు వాసవి వనిత క్లబ్ అధ్యక్షురాలు పందిరి జ్యోతి కార్యదర్శి బెల్లెదే రవీందర్ కోశాధికారులు అనిపల్లి శిరీష పందిరి వెంకన్న ఉప్పల శ్రీనివాసులు కుంచకూరి అశోక్ సంధ్యారాణి ఇడుకుల పుల్లయ్య మరియు ఆర్వవైశ్య సంఘం సభ్యులు మరియు వాసవి క్లబ్ వాసవి వనిత క్లబ్ సభ్యులు ఆర్డీసీ సిబ్బంది తదితరులు పాల్గొన్నారు.

# కాంగ్రెస్ గూండాగిలీ నశించాలి

-మాజీ ఎమ్మెల్యే రమావత్ రవీంద్ర కుమార్ షైర్ -కేసీఆర్ క్యాంపు కార్యాలయంపై దాడి ప్రజాస్వామ్యంపై దాడి



ఉన్నట్లా లేనట్లా? అని ఆయన అడిగారు. కాంగ్రెస్ పాలనలో ప్రజా ప్రతినిధులపై దాడులు, ప్రజా సంఘాలపై దాడులు, మీడియా పై దాడులు.. నిత్యకృత్యం కావడం సిగ్గుచేటు అని ఆయన

అన్నారు. శాంతిభద్రతలను కాపాడాల్సిన పోలీసు యంత్రాంగం కాంగ్రెస్ పార్టీకి ప్రైవేట్ సైన్యంలా మారిపోయాడా? ఎందుకు అడ్డుకోవడం లేదు? అని ఆయన అన్నారు. ఒకవైపు "హిట్ స్ట్రీట్ బిల్" పేరుతో ప్రజలు, ప్రతిపక్షాల నోళ్ళు మూయిస్తూ... మరోవైపు కాంగ్రెస్ గూండాలతో దాడులు చేయించడమేనా మీ ప్రజా పాలన? అని ఆయన ప్రశ్నించారు. ఇందిరమ్మ రాజ్యం అని చెబుతూ... గూండా రాజ్యం అమలు చేస్తారా ఆయన అన్నారు. సీఎం, మంత్రులు ఇతర రాష్ట్రాల్లో పాలిటికల్ టూర్లు చేస్తూ... పాలనను గాలికి వదిలేసారా అని అన్నారు. ముఖ్యమంత్రి, మంత్రులు ఇతర రాష్ట్రాల వెళ్లినప్పుడు ప్రచారంలో ఉంటే... ఇక్కడ పాలనను ఎవరు చూస్తారు, ఏదవ గ్యారంటీగా ప్రజాస్వామ్య పునరుద్ధరణ అని దబ్బా కొట్టి ఇప్పుడు, ఉన్న ప్రజాస్వామ్యాన్ని ఖానీ చేశారు. ఎవరైతే పాలనను తలపిస్తున్నారు

# భారతీయ జనతా పార్టీ ఆవిర్భావ దినోత్సవాన్ని ఘనంగా నిర్వహించాలి: వస్కుల సుధాకర్



**దేవరకొండ ఏప్రిల్ 4 ( మహాప్రభ )**  
 శనివారం డిల్లీ కళ్యాణ మండపంలో భారతీయ జనతా పార్టీ దేవరకొండ పట్టణ కార్యవర్గ సమావేశం నిర్వహించడం జరిగింది. ఈ సమావేశాన్ని ఉద్దేశించి దేవరకొండ పట్టణ అధ్యక్షులు వస్కుల సుధాకర్ మాట్లాడుతూ ఏప్రిల్ 6 భారతీయ జనతా పార్టీ ఆవిర్భావ దినోత్సవాన్ని ఘనంగా నిర్వహించుకోవాలని అన్నారు ఈ సమావేశంలో సీనియర్ నాయకులు నక్క వెంకట్ యాదవ్. నేతాల వెంకటేశ్వర్లు. జిల్లా భాస్కర్. పట్టణ ప్రధాన కార్యదర్శి చిత్రయాల నాగేంద్ర ఉపాధ్యక్షులు కాసుల శంకరయ్య. చండీశ్వర్ పున్న వెంకటేశ్వర్లు. రావోలు శ్రీను జూలూరి శ్రీను. చిత్రం ఉదయ్ అవారి శేఖర్. నాగరాజు తదితరులు పాల్గొన్నారు.

# క్రైస్తవ సంఘాల ఆధ్వర్యంలో రన్ ఫర్ జీసస్ శాంతి ర్యాలీ.

**దేవరకొండ ఏప్రిల్ 4 ( మహాప్రభ )**  
 దేవరకొండ మున్సిపల్ కేంద్రంలో శనివారం ఉదయం 7 గంటలకు రన్ ఫర్ జీసస్ కార్యక్రమాన్ని మున్సిపల్ చైర్ పర్సన్ పున్నశైలజ వెంకటేశ్వర్లు ప్రారంభించారు. ఏనుక్రీస్తు ప్రభువు శాంతికి ప్రేమకు త్యాగానికి నిదర్శనమని అన్నారు. ఎస్టీ మేరీ స్కూల్ నుండి ప్రారంభమైన రన్ ఫర్ జీసస్ శాంతి ర్యాలీ నీ కొనసాగిస్తూ ప్రధాన కూడలి వద్ద దైవజనులు మాట్లాడుతూ ఏనుప్రభు శాంతి స్వరూపదని మానవాళిని పాపము నుండి విమోచించడానికి సిలువ మరణం పొందాడని కొనియాడారు అనేక మంది దైవజనులు ప్రత్యేక ప్రార్థనలు చేశారు. క్రైస్తవ భక్తులు భక్తిశ్రద్ధలతో పాటలు పాడుతూ ప్రభువును గురించి నినాదాలు చేశారు. స్థానిక ఒలివల ప్రార్థన మందిరంలో దైవజనులు డేవిడ్ ప్రత్యేక ప్రార్థనలు నిర్వహించారు. ఈ కార్యక్రమంలో క్రైస్తవ విశ్వాసులు. సంఘ పెద్దలు నిర్వాహకులు. అధిక సంఖ్యలో పాల్గొన్నారు.



# రోడ్డుపై ఉన్న మట్టిని తొలగించాలి..

**పందమర్రి ఏప్రిల్ 4 ( మహాప్రభ )**  
 పందమర్రి పట్టణంలోని స్టేషన్ రోడ్ లో ఇటీవల ఐపిఎస్ భగీరథ పైపైన్ మరమ్మత్తులు భాగంగా రోడ్డును తవ్వి మరమ్మత్తులు చేపట్టారు. అనంతరం మరమ్మత్తులు చేపట్టిన ప్రాంతంలో తిరిగి సరిగ్గా మట్టిని పూర్తికావడంతో ఆ రోడ్డుపై వెళ్ళాలంటే ప్రజలకు ఇబ్బందిగా మారింది, టూ వీల్స్ పై వెళ్ళే వాళ్ళు వాహనాలు అదుపుతప్పి పడుతున్నారు.



అదేవిధంగా ట్రాక్టర్ ఇతర భారీ వాహనాలు వెళ్ళే దిగబడుతున్నాయి. సంబంధిత మున్సిపల్ శాఖ

అధికారులు ఈ విషయంపై దృష్టి సారించాలని స్థానికులు కోరుతున్నారు. అదేవిధంగా నాలాపై కల్వర్లు నిర్మిస్తున్న ప్రాంతంలో రోడ్డుపై పైపైన్ మరమ్మత్తులో భాగంగా మరో గొయ్యి తవ్వి వదిలిపెట్టారు రాత్రిపూట వాహనాలు అదుపుతప్పి ఆ గుంతలో పడుతున్నాయని స్థానికులు ఆవేదన వ్యక్తం చేస్తున్నారు. వెంటనే రోడ్డుపై ఉన్న గుంతలను పూడ్చి రోడ్డు సరిగ్గా చేయాలని స్థానికులు కోరుతున్నారు.

# అన్నసాగర్లో వల కొనుగోలు కేంద్రం పరిశీలన



### కామారెడ్డి ఏప్రిల్ 4(మహాప్రభ)

ఎలారెడ్డి మండలం అన్నసాగర్లో ఏర్పాటు చేసిన IKP వరి కొనుగోలు కేంద్రాన్ని జిల్లా కలెక్టర్ శనివారం సందర్శించారు. ఈ సందర్భంగా స్వయం సహాయక సంఘాల మహిళలతో పరస్పరం చర్చించి, వరి కొనుగోలు ప్రక్రియ సజావుగా సాగేందుకు అవసరమైన సూచనలు చేశారు. ఈ సందర్భంగా కలెక్టర్ మాట్లాడుతూ, ట్యాబ్ ఎంట్రీలను నిర్దిష్ట సమయానికి సమారు చేయాలని సూచించారు. ప్రభుత్వం నిర్దేశించిన ఖాతా నిబంధనలను ఖచ్చితంగా పాటించాలని తెలిపారు. కేంద్రాల్లో టార్గెటింగ్, తాగునీరు వంటి మౌలిక సదుపాయాలను సక్రమంగా అందించుటలో ఉంచాలని అధికారులకు ఆదేశించారు. రైతులకు ఎలాంటి ఇబ్బందులు కలగకుండా అన్ని చర్యలు తీసుకోవాలని స్పష్టం చేశారు. ఈ కార్యక్రమంలో సర్పంచ్, ఎలారెడ్డి ఆర్డీవో, డీసీఎస్ఓ, డీసీఓ, డీఎస్ఐఎస్, రెవెన్యూ శాఖ అధికారులు, IKP సిబ్బంది, గ్రామ పెద్దలు పాల్గొన్నారు.

## మానవత్వానికి ప్రతిరూపంగా నిలిచిన కామారెడ్డి జిల్లా కలెక్టర్ ఆశిష్ సాంగ్వాన్

మరోసారి తమ సేవా భావాన్ని చాటుకున్నారు.



### కామారెడ్డి ఏప్రిల్ 4 (మహాప్రభ)

తేదీ 31-03-2026 న రోడ్డు పై నిర్మాణంగా తిరుగుతున్న ఒక గుర్తు తెలియని మానసిక అస్వస్థత గల వ్యక్తిని స్వయంగా గుర్తించిన జిల్లా కలెక్టర్ ఆశిష్ సాంగ్వాన్, అతనికి తక్షణమే సహాయం అందించాలని జిల్లా సంక్షేమ అధికారి ని ఆదేశించారు. కలెక్టర్ గారి మానవతా దృక్పథంతో ప్రారంభమైన ఈ చర్య ఒక కుటుంబానికి తిరిగి ఆనందాన్ని తీసుకొచ్చింది. జిల్లా సంక్షేమ అధికారి పర్యవేక్షణలో ప్రభుత్వ వృద్ధాశ్రమ సిబ్బంది ఆ వ్యక్తిని సంరక్షణలోకి తీసుకుని, అతనికి ఆహారం, శుభ్రత, వైద్య సేవలు అందించారు. జగిత్యాల జిల్లా వాసి అయిన అతనికి సేవలు అందిస్తూ, వైద్య పరీక్షలు చేయించి, శుభ్రపరిచే కార్యక్రమం నిర్వహించి, కొత్త జీవితం ఇచ్చారు. అతని ఆరోగ్య పరిస్థితిని మెరుగుపరచడానికి అవసరమైన చికిత్స అందించారు. ఈ విషయాన్ని కుటుంబ సభ్యులకు తెలియజేయగా, వారు 04-04-2026 న శనివారం కలెక్టర్ చాంబర్ లో జిల్లా కలెక్టర్ ను బంధువులు కలసి 25 సంవత్సరాల తరువాత తమ కుటుంబ సభ్యుని తిరిగి పొందిన ఆనందంలో, జిల్లా కలెక్టర్ గారి మానవత్వాన్ని కొనియాడుతూ ప్రత్యేక కృతజ్ఞతలు తెలియజేశారు. ఈ సంఘటన ద్వారా జిల్లా కలెక్టర్ మానవత్వం, సేవా భావం, బాధ్యతాయుత పరిపాలనకు నిలువెత్తు నిదర్శనంగా నిలిచారు.

## నెలవారీ తనిఖీలో భాగంగా ఈవీఎం గోదాం పరిశీలించిన జిల్లా కలెక్టర్ ప్రతిమా సింగ్.



### మెదక్ జిల్లా -04ఏప్రిల్ (మహాప్రభ)

జిల్లాలో నిర్వహిస్తున్న నెలవారీ తనిఖీల కార్యక్రమంలో భాగంగా, జిల్లా కలెక్టర్ వివిధ రాజకీయ పార్టీల ప్రతినిధులతో కలిసి ఈవీఎం (ఇ వి యం గోదాం) పరిశీలించారు. ఈ సందర్భంగా గోదాంలో భద్రపరచిన ఈవీఎంల భద్రతా ఏర్పాట్లు, సీసీ కెమెరాల పనితీరు, అగ్ని ప్రమాద నివారణ చర్యలు, డబుల్ లాక్ సిస్టమ్ వంటి అంశాలను కలెక్టర్ సవివరంగా పరిశీలించారు. గోదాం పద్ద నియమించిన భద్రతా సిబ్బంది విధుల నిర్వహణపై కూడా సమీక్ష నిర్వహించారు. ఎన్నికల ప్రక్రియలో పాఠశాలలను కాపాడటానికి ఈవీఎంల భద్రత అత్యంత కీలకమని కలెక్టర్ పేర్కొన్నారు. గోదాంలో అమలు చేస్తున్న భద్రతా ప్రమాణాలు సంతృప్తికరంగా ఉన్నాయని తెలిపారు. ఈ తనిఖీ కార్యక్రమంలో పాల్గొన్న రాజకీయ పార్టీల ప్రతినిధులు గోదాంలో అమలు చేస్తున్న భద్రతా ఏర్పాట్లపై సంతృప్తి వ్యక్తం చేశారు. ఈ కార్యక్రమంలో ఎన్నికల అధికారులు, సంబంధిత విభాగాల అధికారులు, భద్రతా సిబ్బంది పాల్గొన్నారు.

# అర్ధరాత్రి దోపిడీ కేసు ఛేదనం

-నిందితుడి అరెస్ట్ -- లిమాండ్కు తరలింపు

కామారెడ్డి, ఏప్రిల్ 4: (మహా ప్రభ) కామారెడ్డి పట్టణ పరిధిలో జరిగిన అర్ధరాత్రి దోపిడీ కేసును పోలీసులు వేగంగా ఛేదించి నిందితుడిని అరెస్ట్ చేసి లిమాండ్కు తరలించారు. ఈ వివరాలను ఏఎస్పీ బి. చైతన్య రెడ్డి వెల్లడించారు. పోలీసుల వివరాల ప్రకారం... ఈ నెల 1వ తేదీ అర్ధరాత్రి సమయంలో ఇంద్రానగర్ కాలనీ, రామారెడ్డి రోడ్ సమీపంలోని చర్చి వద్ద గోలీ సుధీష్ కుమార్ (19), విద్యార్థి తన స్నేహితుడిని వదిలి తిరిగి వెళ్తుండగా, బైక్పై వచ్చిన ఓ వ్యక్తి అతన్ని అడ్డగించాడు. కత్తితో బెదిరించి రూ.2,000 నగదు దోచుకున్నాడు. అదేవిధంగా ఫోన్ పే ద్వారా రూ.8,000 బలవంతంగా బ్రాస్ఫూర్ చేయించుకుని అక్కడి నుంచి పరారయ్యాడు. బాధితుడి



ఫిర్యాదు మేరకు కేసు నమోదు చేసిన పోలీసులు, జిల్లా ఎస్పీ ఎం. రాజేష్ చంద్ర ఆదేశాలతో ప్రత్యేక బృందాలు ఏర్పాటు చేశారు. సీసీ కెమెరా ఫుటేజీ, సాంకేతిక ఆధారాల ఆధారంగా నిందితుడిని

గుర్తించారు. శనివారం సమర్పించిన సమాచారం మేరకు కామారెడ్డి గంజి ప్రాంతంలో నిందితుడిని అదుపులోకి తీసుకుని విచారించగా, నేరాన్ని ఒప్పుకున్నట్లు పోలీసులు తెలిపారు. సులభంగా డబ్బు సంపాదించాలనే ఉద్దేశంతో ముందస్తుగా ప్రణాళిక వేసుకుని అర్ధరాత్రి సమయంలో ఒంటరిగా వెళ్తున్న వారిని లక్ష్యంగా చేసుకున్నట్లు వెల్లడించారు. నిందితుడి వివరాలు: శివరాత్రి నవీన్ (25), ఇంద్రానగర్ కాలనీ, కామారెడ్డి. స్వాధీనం చేసిన వస్తువులు: పల్నర బైక్, స్టీల్ కత్తి, రియల్మీ మొబైల్ ఫోన్, రూ.8,000 నగదు. కేసును సమర్పవంతంగా ఛేదించిన పట్టణ ఇన్స్పెక్టర్ బి. నరహరి, ఏఎస్ఐ రంగారావు, కానిస్టేబుళ్లు కమలాకర్, రాజు, సంవత్సరం జిల్లా ఎస్పీ అభినందించారు.

# ప్రభుత్వ ఉద్యోగుల సర్వీస్ రికార్డులు రహస్యం కాదు

-TIAS రాష్ట్ర అధ్యక్షులు డా. కొర్ర కిషన్ నాయక్ -ఆర్టిబి ద్వారా వివరాలు పొందవచ్చు. సీఎస్ తీర్మానం స్పష్టం -వ్యక్తిగత సమాచారం సాకుతో వివరాలు దాచడం కుదరదు

దేవరకొండ ( డివిజన్) 04 ఏప్రిల్ మహాప్రభ సమాచార హక్కు చట్టం ద్వారా ప్రభుత్వ ఉద్యోగుల సర్వీసు పుస్తకం (Service Book) వివరాలను పొందవచ్చని, అది రహస్యమైన పత్రం కాదని స్పష్టం చేస్తోంది. 2013లో కేంద్ర సమాచార కమిషన్ (CIC) ఇచ్చిన ఒక కీలక తీర్పు ఆధారంగా ఈ కథనం రూపొందించబడింది. దీనికి సంబంధించిన పూర్తి వివరాలు ఇక్కడ ఉన్నాయి:



డా., కొర్ర కిషన్ నాయక్ RTIAS రాష్ట్ర అధ్యక్షులు ఫోన్ నెం 9885122005

- 1. ప్రధానాంశం:** సర్వీసు పుస్తకం రహస్యం కాదు చాలా సందర్భాల్లో పౌర సమాచార అధికారులు (గ్రాంం), ఉద్యోగి యొక్క సర్వీసు పుస్తకం అనేది వారి వ్యక్తిగత సమాచారమని (సెక్షన్ 8(1)(ఎ) కింద) చెప్పి ఇవ్వడానికి నిరాకరిస్తుంటారు. కానీ ఈ కథనం ప్రకారం: ప్రభుత్వ ఉద్యోగికి సంబంధించిన విద్యార్హతలు, నియామక వివరాలు, పదోన్నతులు (Promotions), బదిలీలు మరియు క్రమశిక్షణ చర్యల వంటి వివరాలు పబ్లిక్ డొమైన్ లో ఉండాలి. సెక్షన్ 10 (Severability Clause) ప్రకారం, ఒకవేళ సర్వీసు పుస్తకంలో ఆధార్ నంబర్, బ్యాంక్ ఖాతా వంటి వ్యక్తిగత వివరాలు ఉంటే, వాటిని మాత్రమే మరుగుపరిచి (Masking), మిగిలిన సమాచారాన్ని దరఖాస్తుదారునికి అందించవచ్చు.
- 2. కథనంలో పేర్కొన్న కీలక తీర్పు** కేసు వివరాలు: చేతన్ కొఠారి వర్సెస్ వెస్ట్రన్ రైల్వే (కేసు నెం: CIC/AD/A/2012/002874, తేదీ: 13.05.2013). ఈ కేసులో దరఖాస్తుదారు ఒక ఉద్యోగి సర్వీసు పుస్తకాన్ని కోరగా, అధికారులు నిరాకరించారు. కేంద్ర సమాచార కమిషన్ ఈ వాదనను తోసిపుచ్చుతూ, సర్వీసు పుస్తకంలోని వివరాలను బహిష్కరణ చేయడం వల్ల సదరు ఉద్యోగికి ఎలాంటి నష్టం వాటిల్లదని, ఇది పారదర్శకతలో భాగమని తీర్పునిచ్చింది.
- 3. సర్వీసు పుస్తకం ద్వారా ఏమి తెలుసుకోవచ్చు?** ఒక ఉద్యోగిపై అవినీతి ఆరోపణలు వచ్చినప్పుడు లేదా అక్రమ నియామకాలు జరిగినప్పుడు సర్వీసు పుస్తకం

కీలక సాక్ష్యంగా మారుతుంది: ఉద్యోగంలో చేరడానికి అనుసరించిన పద్ధతులు. సెలవులు మరియు ఇంక్రిమెంట్ల వివరాలు. ఉద్యోగిపై ఉన్న విచారణలు లేదా గతంలో తీసుకున్న క్రమశిక్షణ చర్యలు. **4. అధికారుల బాధ్యత** సెక్షన్ 4(1)(ఎ) ప్రకారం: ప్రతి ప్రభుత్వ కార్యాలయం తమ ఉద్యోగుల వివరాలను స్వచ్ఛందంగా వెల్లడించాలి. సెక్షన్ 22: ఈ చట్టం ఇతర పాత చట్టాల కంటే శక్తివంతమైనది (Overriding effect), కాబట్టి పాత నిబంధనలను సాకుగా చూపి సమాచారం ఆపడానికి వీలులేదు. **ముగింపు:** మీరు ప్రభుత్వ కార్యాలయాల్లో జరుగుతున్న నిర్లక్ష్యం లేదా నిబంధనల ఉల్లంఘనలపై పోరాడుతున్నప్పుడు, సంబంధిత అధికారుల సర్వీసు రికార్డులను అడగడానికి ఈ సమాచారం మీకు ఎంతగానో ఉపయోగపడుతుంది. **ఒక ముఖ్య గమనిక:** RTI దరఖాస్తు చేసేటప్పుడు, మీరు కేవలం "అవినీతిని నిరోధించడానికి లేదా పారదర్శకత కోసం" ఈ సమాచారం కోరుతున్నామని పేర్కొంటే మీ దరఖాస్తు మరింత బలంగా ఉంటుంది. ప్రజాసమస్యలు పరిష్కారం కోసం ఫోన్ నెం 9885122005 ను సంప్రదించగలరు.

## నర్సాపూర్లో నేడు జాబ్ మేళా



నర్సాపూర్ ఏప్రిల్ 4 (మహాప్రభ): నర్సాపూర్ పట్టణంలో నిరుద్యోగి యువతకు ఉపాధి అవకాశాలను కల్పించేందుకు జాబ్ మేళాను నిర్వహించనున్నట్లు నిర్వాహకులు తెలిపారు. పట్టణంలోని నేడు ఉదయం 9:30 గంటలకు రెండో విడత జాబ్ మేళా జరగనుంది. ఈ కార్యక్రమానికి సంబంధించి నియోజకవర్గ కాంగ్రెస్ పార్టీ ఇన్చార్జ్ ఆవుల రాజీరెడ్డి మాట్లాడుతూ, నిరుద్యోగ యువత ఈ అవకాశాన్ని సద్వినియోగం చేసుకోవాలని సూచించారు. అర్హత కలిగిన అభ్యర్థులు తమ విద్యార్హత గ్రువపత్రాలతో హాజరై వివిధ సంస్థల్లో ఉపాధి అవకాశాలను పొందవచ్చన్నారు. జాబ్ మేళా ద్వారా స్థానిక యువతకు ఉద్యోగ అవకాశాలు లభిస్తాయని, ఈ కార్యక్రమంలో ఎక్కువ సంఖ్యలో పాల్గొని ఉపయోగం పొందాలని ఆయన కోరారు.

## ఉచిత వైద్య శిబిరం

రాంపూర్ గడ్డ గ్రామపంచాయతీ అధ్యక్షులతో గాంధారి ఏప్రిల్ 4 (మహాప్రభ) కామారెడ్డి జిల్లా గాంధారి మండలం రాంపూర్ గడ్డ గ్రామపంచాయతీ శివవారి పుల్లారెడ్డి మల్లీ స్నేహితులతో హాస్పిటల్ డాక్టర్ ఉచిత మెడికల్ క్యాంపు నిర్వహించారు. ఈ కార్యక్రమంలో గ్రామ సర్పంచ్, ఉప సర్పంచ్, గ్రామ పెద్దలు అందరూ పాల్గొన్నారు. గ్రామానికి సంబంధించిన అందరూ ఆకృ చెల్లెలు అన్నదమ్ములు అందరూ పాల్గొన్నారు.

## పోతులబోగుడలో సీసీ రోడ్డు నిర్మాణానికి శుభారంభం

శివపేట ఏప్రిల్ 4 (మహాప్రభ): శివపేట మండలంలోని పోతులబోగుడ గ్రామంలో అభివృద్ధి దిశగా మరో ముందడుగు పడింది. ఆదివారం గ్రామంలో సీసీ రోడ్డు నిర్మాణ పనులకు ఘనంగా భూమిపూజ నిర్వహించారు. ఈ కార్యక్రమానికి నర్సాపూర్ నియోజకవర్గ ఇన్చార్జ్ ఆవుల రాజీరెడ్డి ముఖ్య అతిథిగా హాజరై పనులను ప్రారంభించారు. ఈ సందర్భంగా ఆయన మాట్లాడుతూ గ్రామీణ ప్రాంతాల అభివృద్ధికి మౌలిక సదుపాయాల కల్పన ఎంతో అవసరమని, ప్రభుత్వం గ్రామాల అభివృద్ధికి కట్టుబడి వనిచేస్తోందని తెలిపారు. సీసీ రోడ్డు నిర్మాణం పూర్తయిన తర్వాత గ్రామ ప్రజలకు రవాణా సౌకర్యం మెరుగుపడుతుందని, వర్షాకాలంలో ఇబ్బందులు తగ్గుతాయని పేర్కొన్నారు. గ్రామ అభివృద్ధికి సహకరిస్తున్న ప్రజలను అభినందిస్తూ, భవిష్యత్తులో మరిన్ని అభివృద్ధి కార్యక్రమాలు చేపడతామని హామీ ఇచ్చారు. కార్యక్రమంలో కాంగ్రెస్ పార్టీ నాయకులు చింతల వెంకటరామిరెడ్డి, కార్యకర్తలు, గ్రామస్థులు పెద్ద సంఖ్యలో పాల్గొన్నారు.



నియోజకవర్గ ఇన్చార్జ్ ఆవుల రాజీరెడ్డి ముఖ్య అతిథిగా హాజరై పనులను ప్రారంభించారు. ఈ సందర్భంగా ఆయన మాట్లాడుతూ గ్రామీణ ప్రాంతాల అభివృద్ధికి మౌలిక సదుపాయాల కల్పన ఎంతో అవసరమని, ప్రభుత్వం గ్రామాల అభివృద్ధికి కట్టుబడి వనిచేస్తోందని తెలిపారు. సీసీ రోడ్డు నిర్మాణం పూర్తయిన తర్వాత గ్రామ ప్రజలకు రవాణా సౌకర్యం మెరుగుపడుతుందని, వర్షాకాలంలో ఇబ్బందులు తగ్గుతాయని పేర్కొన్నారు. గ్రామ అభివృద్ధికి సహకరిస్తున్న ప్రజలను అభినందిస్తూ, భవిష్యత్తులో మరిన్ని అభివృద్ధి కార్యక్రమాలు చేపడతామని హామీ ఇచ్చారు. కార్యక్రమంలో కాంగ్రెస్ పార్టీ నాయకులు చింతల వెంకటరామిరెడ్డి, కార్యకర్తలు, గ్రామస్థులు పెద్ద సంఖ్యలో పాల్గొన్నారు.

## నూతన ఏధూవరులను ఆశీర్వదించిన బిఆర్ఎస్ నేతలు కంకణాల వెంకట్ రెడ్డి, బిల్వ నాయక్

దేవరకొండ ( డివిజన్) 04 ఏప్రిల్ మహాప్రభ చింతపల్లి మండలం తీదేడు గ్రామానికి చెందిన శివర్ష నర్సింహా పద్మ గార్ల కుమారుడు శివ శిరీష వివాహ వేడుకలో బిఆర్ఎస్ పార్టీ రాష్ట్ర నాయకులు కంకణాల వెంకట్ రెడ్డి, కేతావత్ బిల్వ నాయక్ లు హాజరై నూతన వధూవరులను ఆశీర్వదించారు. ఈ కార్యక్రమంలో బిఆర్ఎస్ పార్టీ నాయకులు ఉలుపాల శేఖర్ రెడ్డి, మర్రు రామారావు, ఉలుపాల పురుషోత్తం రెడ్డి, సిమర్ల శ్రీను యాదవ్, తిరుమణి పాపయ్య, దాసరి తిరుపతయ్య, కామితి బచ్చిరెడ్డి, మర్రు శ్రీనివాసరావు, మర్రు జనార్దన్ రావు, మర్రు రంగారావు, రెడ్డి చరమేశ్, బొడ్డు యాదగిరి, మొరుపో రాజు, దాసరి వెంకటయ్య, దాసరి ముత్తయ్య, రెడ్డి గాలయ్య, బోడ్డు సంతోష్, ముంగుల అశోక్, సందే దేవయ్య, సందే శ్రీశైలం తదితరులు పాల్గొన్నారు.

బిజినెస్

మళ్ళీ అదే జోరు..

పరుగులు పెడుతున్న బంగారం ధరలు..

మార్కెట్లోకి రెడ్మీ నోట్ 15 స్పెషల్ ఎడిషన్



హైదరాబాద్ :

షావోమి ఇండియా తాజాగా రెడ్మీ నోట్ 15 స్పెషల్ ఎడిషన్ను మార్కెట్లోకి విడుదల చేసింది. 6.77-అంగుళాల కర్వడ్ అమోలెడ్ డిస్ప్లే, స్టాప్ డ్రాగన్ 6 జెన్ 3 ప్రాసెసర్, 5800 ఎంఎహెచ్ భారీ బ్యాటరీ వంటి అత్యాధునిక ఫీచర్లతో రూపొందిన ఈ ఫోన్ ఏప్రిల్ 7 నుండి ఆఫ్ లైన్, ఆన్ లైన్లో అందుబాటులో ఉంటుందని ఆ సంస్థ తెలిపింది.

హైదరాబాద్లో తులం ఏంతంటే..

గత కొద్ది రోజులుగా బంగారం, వెండి ధరలు క్రమంగా పెరుగుతూ వస్తున్నాయి. అంతర్జాతీయంగా భౌగోళిక రాజకీయ కారణాల నేపథ్యంలో ఇటీవల భారీగా తగ్గిన బంగారం, వెండి ధరలు ప్రస్తుతం తిరిగి పుంజుకుంటున్నాయి. గత నెలలో రెండు లోహాల ధరలు భారీగా పతనం అయ్యాయి. మార్చి నెల చివర నుంచి మళ్ళీ పరుగులు పెడుతున్నాయి. పశ్చిమాసియాలో ఉద్రిక్తతలు బంగారం, వెండి ధరలను ప్రభావితం చేస్తున్నాయి. శనివారం బంగారం, వెండి ధరల్లో పెరుగడం నమోదైంది. తాజాగా ఏప్రిల్ 4వ తేదీన దేశంలో బంగారం ధర స్వల్పంగా పెరిగితే వెండి కూడా స్వల్పంగా తగ్గింది. నిన్న ఒక్క రోజే తులం బంగారం ధర 2 వేల రూపాయల వరకు పెరిగింది. దేశంలోని ప్రధాన నగరాల్లో బంగారం,



వెండి ధరలు ఇలా ఉన్నాయి. హైదరాబాద్లో 24 క్యారెట్ల 10 గ్రాముల బంగారం ధర రూ.1,50,940 ఉండగా, 22 క్యారెట్ల 10 గ్రాముల బంగారం ధర రూ.1,38,360 ఉంది. విజయవాడలో 24 క్యారెట్ల 10 గ్రాముల బంగారం ధర రూ.1,50,940 ఉండగా, 22

క్యారెట్ల 10 గ్రాముల బంగారం ధర రూ.1,38,360 ఉంది. ఢిల్లీలో 24 క్యారెట్ల 10 గ్రాముల బంగారం ధర రూ.1,51,090 ఉండగా, 22 క్యారెట్ల 10 గ్రాముల బంగారం ధర రూ.1,38,510 ఉంది. ముంబై 24 క్యారెట్ల 10 గ్రాముల బంగారం ధర రూ.1,50,940 ఉండగా, 22 క్యారెట్ల 10 గ్రాముల బంగారం ధర రూ.1,38,360 ఉంది. చెన్నైలో 24 క్యారెట్ల 10 గ్రాముల బంగారం ధర రూ.1,51,100 ఉండగా, 22 క్యారెట్ల 10 గ్రాముల బంగారం ధర రూ.1,38,510 ఉంది. బెంగళూరులో 24 క్యారెట్ల 10 గ్రాముల బంగారం ధర రూ.1,50,940 ఉండగా, 22 క్యారెట్ల 10 గ్రాముల బంగారం ధర రూ.1,38,360 ఉంది.

ఇరాన్ ప్రకటనపై స్పందించిన డెల్..

ఉద్యోగులకు ట్రావెల్ అడ్వయజరీ జారీ

ఇరాన్ ప్రభుత్వం తనను ఉగ్రవాద సంస్థ గా ప్రకటించడంపై అమెరికాకు చెందిన మల్టీనేషనల్ కంపెనీ డెల్ స్పందించింది. తన ఉద్యోగుల రక్షణే ప్రధాన కర్తవ్యంగా భావిస్తూ అంతర్గతంగా ట్రావెల్ అడ్వయజరీ జారీచేసింది. ఉద్యోగులవరూ ఇరాన్కు వెళ్లవద్దని, అక్కడ ఉన్నవారు వెంటనే సురక్షిత ప్రాంతాలకు తరలిపోవాలని సూచించింది. ఇరాన్ సంస్థలు లేదా ఆ దేశ వ్యక్తులతో ఎలాంటి ప్రత్యక్ష పరోక్ష వ్యాపార లావాదేవీలు పెట్టుకోవద్దని



కఠిన ఆదేశాలు జారీ చేసింది. అదేవిధంగా కంపెనీ డేటా, నెట్వర్క్ భద్రతపై అత్యంత అప్రమత్తంగా ఉండాలని డెల్ తన ఐటీ విభాగాలను హెచ్చరించింది. ఈ నేపథ్యంలో అమెరికా-ఇరాన్ ఘర్షణ ఇప్పుడు క్షిప్రణుల నుంచి గ్రోబల్ టెక్నాలజీ, ఫైనాన్స్ సంస్థల వైపు మళ్లినట్లుగా కనిపిస్తోంది. అమెరికాకు చెందిన 18 ప్రముఖ కంపెనీలు తమ హిట్ లిస్టులో ఉన్నాయని ఐఆర్టీసీ తన టెలిగ్రామ్ ఛానల్ ద్వారా స్పష్టంచేసింది. ఈ ఐటీ సంస్థలన్నీ అమెరికా నిఘా వర్గాలకు సమాచారాన్ని చేరవేస్తున్నాయని ఆరోపించింది.

స్వదేశానికి వెళ్లిన సన్రైజర్స్ ఆటగాడు ప్యాట్ కమిన్స్

పాట్ కమిన్స్ గత కొంతకాలంగా వెన్నునొప్పితో సతమతమవుతున్నాడు. ఈ గాయం కారణంగానే ఆయన గతేడాది యాషెస్ సిరీస్లో పాటు టీ20 ప్రపంచకప్కు కూడా దూరమయ్యాడు. ఐపీఎల్ 2026 ప్రారంభానికి ముందే తాను మొదటి సగం మ్యాచ్లకు అందుబాటులో ఉండనని కమిన్స్ స్పష్టం చేశాడు. ప్రస్తుతం నెట్స్లో బొలింగ్ ప్రాక్టీస్ చేస్తున్నప్పటికీ, పూర్తిస్థాయిలో బరిలోకి దిగేందుకు ఆస్ట్రేలియా క్రికెట్ బోర్డు నుంచి అనుమతి లభించలేదు. దీంతో తుది స్కాన్, ఫిట్నెస్ క్రియరెన్స్ కోసం ఆయన స్వదేశానికి వెళ్లాల్సి వచ్చింది. దీంతో హైదరాబాద్ జట్టుకు భారీ షాక్ తగలనుంది. కమిన్స్ గైర్జాబరీలో విధ్వంసకర బ్యాటర్ ఇషాన్ కిషన్ సన్రైజర్స్ హైదరాబాద్ జట్టుకు నాయకత్వం వహిస్తున్నాడు. కిషన్ సారథ్యంలో హైదరాబాద్ ఈ సీజన్ మొదటి మ్యాచ్లో బెంగళూరు చేతిలో ఓడిపోయినప్పటికీ, రెండో మ్యాచ్లో కోల్కతా నైట్ రైడర్స్పై 65 పరుగుల తేడాతో ఘనవిజయం సాధించి



ఫామిలీకి వచ్చింది. ప్రస్తుతం పాయింట్ల పట్టికలో ఆరో స్థానంలో ఉన్న హైదరాబాద్, తన తదుపరి మ్యాచ్లో లక్ష్మీ సూపర్ జెయింట్స్ తో తలపడనుంది. కమిన్స్ తిరిగి వచ్చే వరకు కిషన్ జట్టును నడిపించనున్నాడు. తాజా సమాచారం ప్రకారం, ఆస్ట్రేలియాలో జరిగే వైద్య పరీక్షల్లో

కమిన్స్ ఫిట్గా ఉన్నట్లు తేలితేనే ఆయన తిరిగి భారత్కు వచ్చే అవకాశం ఉంది. ఏప్రిల్ 17 నాటికి ఆయన మళ్ళీ జట్టుతో కలిసే అవకాశం ఉందని తెలుస్తోంది. ఒకవేళ స్కాన్ నివేదికలు ప్రతికూలంగా వస్తే, ఈ సీజన్ మొత్తానికి ఆయన దూరం కావచ్చు. కమిన్స్ లేని పక్షంలో జట్టులో విదేశీ ఆటగాళ్లుగా ట్రావిస్ హెడ్, హెలెన్ క్లాసెన్, ఇషాన్ మలింగ వంటి వారు కీలకం కానున్నారు. పాట్ కమిన్స్ కేవలం అద్భుతమైన బౌలర్ మాత్రమే కాదు, చతురత కలిగిన నాయకుడు కూడా. గత సీజన్లో జట్టును ముందుండి నడిపించిన ఆయన అనుభవం ఇప్పుడు సన్రైజర్స్కు ఎంతో అవసరం. అయితే ఇషాన్ కిషన్ నాయకత్వంలో యువ ఆటగాళ్లు రాణిస్తుండటం జట్టుకు సానుకూల అంశం. రేపు రాజీవ్ గాంధీ స్టేడియంలో లక్ష్మీతో జరిగే మ్యాచ్లో హైదరాబాద్ విజయం సాధించి పాయింట్ల పట్టికలో ముందుకు వెళ్లాలని పట్టుదలగా ఉంది.

సపోర్ట్ ఎటు

సంజు శాంసన్ కు కోచ్ స్టీఫెన్ ఫ్లెమింగ్ మద్దతు



ఐపీఎల్ 2026 సీజన్లో సీఎస్కే తరఫున ఆడుతున్న సంజు శాంసన్ వరుసగా రెండు మ్యాచ్లో విఫలమవడంపై విమర్శలు వెల్లువెత్తుతున్నాయి. రాజస్థాన్ రాయల్స్ నుంచి భారీ అంచనాలతో చెన్నై సూపర్ కింగ్స్ జట్టులోకి వచ్చిన సంజు శాంసన్.. ఇప్పటివరకు ఆడిన రెండు ఇన్నింగ్స్లలో కేవలం 6, 7 పరుగులు మాత్రమే చేసి నిరాశపరిచాడు. 2026 టీ20 ప్రపంచ కప్లో 'షేయర్ ఆఫ్ ది టోర్నమెంట్'గా నిలిచిన షేయర్ ఇలా వరుసగా విఫలమవడంతో అభిమానుల నుంచి ఒత్తిడి పెరుగుతోంది. అయితే జట్టు హెడ్ కోచ్ స్టీఫెన్ ఫ్లెమింగ్ మాత్రం తమ ఆటగాడికి పూర్తి మద్దతుగా నిలిచారు. మీడియా సమావేశంలో సంజు శాంసన్ ఫామ్ గురించి అడిగిన ప్రశ్నపై స్టీఫెన్ ఫ్లెమింగ్ స్పందిస్తూ.. " విమర్శకులకు గట్టి సమాధానం ఇచ్చారు. ఆయన మాట్లాడుతూ.. " టీ20 క్రికెట్లో ప్రతి మ్యాచ్లోనూ పరుగులు సాధించడం సాధ్యం కాదు. సంజు శాంసన్ ప్రస్తుతం మంచి ఫామ్లోనే ఉన్నాడు. నెట్స్లో సంజు అద్భుతంగా ప్రాక్టీస్ చేస్తున్నాడు. కేవలం రెండు ఇన్నింగ్స్ల ఆధారంగా సంజు శాంసన్ సామర్థ్యాన్ని తక్కువగా అంచనా వేయలేం. ఒక్కసారి అతను ఫామ్ అందుకుంటే మ్యాచ్ విస్తర్గా నిలుస్తాడు. కాబట్టి సంజు శాంసన్ ఫామ్ గురించి మాకు ఎలాంటి ఆందోళన లేదు" అని స్టీఫెన్ ఫ్లెమింగ్ స్పష్టం చేశాడు. గణాంకాలను పరిశీలిస్తే.. చెన్నైలోని చెపాక్ స్టేడియంలో సంజు శాంసన్ రికార్డు అంత ఆశాజనకంగా లేదు. ఈ స్టేడియంలో ఇప్పటివరకు 6 ఇన్నింగ్స్లలో సంజు శాంసన్ కేవలం 66 పరుగులు మాత్రమే చేశాడు. ఇక్కడ సంజు శాంసన్ సగటు 11 కాగా.. 'స్ట్రైక్ రేట్ 100గా ఉంది. ఐపీఎల్లో కనీసం 5 ఇన్నింగ్స్లు ఆడిన స్టేడియాల్లో సంజు శాంసన్కు ఇదే అత్యల్ప సగటు కావడం గమనార్హం. అయినప్పటికీ.. సీజన్లో ఇంకా చాలా మ్యాచ్లు మిగిలి ఉన్నాయని.. సంజు శాంసన్ ఖచ్చితంగా పుంజుకుంటాడని సీఎస్కే యాజమాన్యం ధీమా వ్యక్తం చేస్తోంది. గత సీజన్లో పాయింట్ల పట్టికలో ఆట్టుడుగున నిలిచిన చెన్నై సూపర్ కింగ్స్.. ఈ సీజన్లో కూడా ఆరంభంలోనే వరుసగా రెండు ఓటములను చవిచూసింది. రాజస్థాన్ రాయల్స్, పంజాబ్ కింగ్స్ జట్టుతో జరిగిన మ్యాచ్లో ఓటమి పాలైన సీఎస్కే.. ఇప్పుడు తన తదుపరి మ్యాచ్లో ఢిల్లీలో ఛాంపియన్ ఆర్కీబీతో తలపడనుంది. ఆదివారం జరగబోయే ఈ కీలక షోరులోనైనా సంజు శాంసన్ ఫామ్లోకి వచ్చి జట్టుకు తోలి విజయాన్ని అందిస్తాడని అభిమానులు ఆశిస్తున్నారు.

రాజస్థాన్కు రెండో విజయం..!

ఐపీఎల్లో ఏకపక్ష మ్యాచ్లతో విసిగిపోయిన అభిమానులను ఉత్సాహం పోరు అలరించింది. భారీ స్కోర్ల పోరులో ఆఖరి ఓవర్ వరకూ ఆధిపత్యం చేతులు మారుతూ వచ్చిన మ్యాచ్లో రాజస్థాన్ రాయల్స్నే విజయం వరించింది. 211 పరుగుల ఛేదనలో సాయి సుదర్శన్(73) మెరుపులతో గెలుపు దిశగా సాగిన గుజరాత్ టైటాన్స్ను లెగ్ స్పిన్నర్ రవి బిష్ణోయ్(4-41)దెబ్బతీశాడు. చివరి ఓవర్లో ఆ జట్టు గెలవాలంటే 10 చేయల్సి రాగా.. తుషార్ దేశ్పాండే అద్భుతంగా బౌలింగ్ చేసి రాజస్థాన్ను గెలిపించాడు. యార్లర్లతో గుజరాత్ బ్యాటర్లను నిలువరించిన ఈ కుర్రాడు 4 పరుగులే ఇవ్వడంతో రియాస్ పరాగ్ సేన వరుసగా రెండో విక్రీ కొట్టింది. ఐపీఎల్ వంతామ్మిలో సీజన్లో రాజస్థాన్ రాయల్స్ రెండో విజయంతో మురిసింది. భారీ స్కోర్తో గుజరాత్ టైటాన్స్కు సవాల్ విసిరిన రాజస్థాన్ బౌలర్ల విజృంభణతో మ్యాచ్ను కాపాడుకుంది. భారీ ఛేదనను దూకుడుగా ఆరంభించిన గుజరాత్ టైటాన్స్.. ఊహించని విధంగా తడబడింది. ఓపెనర్లు సాయి సుదర్శన్(73),



కుషగ్ర(18)లు తొలి వికెట్కు 78 పరుగులు జోడించి గెలుపు దిశగా నడిపారు. కానీ, కుషగ్రను బెట్ చేసి త్రోకివ్వగా.. అర్ధ శతకంత తర్వాత సుదర్శన్ వెనుదిరిగాడు. **బిష్ణోయ్ .. రెండు వికెట్లతో** జోస్ బట్లర్(26) ఉన్నాడన్న ధీమాతో ఉన్న గుజరాత్ను ఇంప్యాక్ట్ నట్ రవి బిష్ణోయ్(4-41) దెబ్బ కొట్టాడు.

ఒకే ఓవర్లో దేంజరన్ గైస్ ఫిఫ్ట్ (3), వాషింగ్టన్ సుందర్(0).. రెండు వికెట్లతో మ్యాచ్ను రాజస్థాన్ వైపు తిప్పాడు. ఆ తర్వాతి ఓవర్లో బట్లర్ను బర్లర్ బోల్ కొట్టించాడు. అంతే.. అప్పటివరకూ పటిష్ట స్థితిలో ఉన్న గుజరాత్ ఒక్కసారిగా పడిపోయింది. ఇంప్యాక్ట్ నట్ షారుక్ ఖాన్(11) వస్తూనే సీక్స్, ఫోర్తో తెగబడ్డాడు. తన ఓవర్లో రెండు ఫోర్లు బాదిన రాహుల్ తెవాటియా(12)ను బెట్ చేసి ప్రత్యర్థిని మరింత ఒత్తిడిలో పడేశాడు. రెండో పరుగుకు యత్నించిన షారుక్ రహాట్ కావడంతో గుజరాత్ విజయావకాశాలు దెబ్బతిన్నాయి. కానీ, కెప్టెన్ రషీద్ ఖాన్(24), కగిసో రబద(23 నాటోట్)లు పట్టు వదలకుండా బౌండరీలతో భయపెట్టారు. సందీప్ శర్మ ఓవర్లో రబద సిక్సర్ బాదడంతో మ్యాచ్ గుజరాత్ వైపు మొగింది. దేశ్పాండే వేసిన ఇన్నింగ్స్ చివరి ఓవర్లో 10 పరుగులు అవసరమవ్వగా.. ఊదో బంతికి రషీద్ సిక్సర్కు ప్రయత్నించగా బౌండరీ వద్ద ఆర్చర్ క్యాచ్ అందుకున్నాడు. చివరి బంతికి రావడంతో రాజస్థాన్ ఊపిరి పీల్చుకుంది.



# అడివి శేష్ 'డెకాయిట్' ట్రైలర్ విడుదల

టాలీవుడ్ యంగ్ అండ్ టాలెంటెడ్ హీరో అడివి శేష్, అందాల నటి మృణాల్ రాకూర్ జంటగా నటించిన మోస్ట్ అవైటెడ్ రివెంజ్ అండ్ యాక్షన్ డ్రామా 'డెకాయిట్' (ఐషిట్). ఈ చిత్రం ఏప్రిల్ 10న ప్రేక్షకుల ముందుకు రాబోతుండగా తాజాగా థియేట్రీకల్ ట్రైలర్ ను చిత్రబృందం విడుదల చేసింది. ఎప్పుడూ డ్రైలర్ కథలతో మెప్పించే అడివి శేష్ ఈసారి పూర్తి భిన్నంగా ప్రేక్షకుల ముందుకు వస్తున్నారు. హరి (అడివి శేష్), జూలియట్ (మృణాల్ రాకూర్)ల మధ్య గాఢమైన ప్రేమ కథతో మొదలైన ట్రైలర్.. ఆ తర్వాత ఊహించని సమృద్ధిహం, జైలు జీవితం, రివెంజ్ డ్రామాగా మారి ఉత్కంఠ రేపుతోంది. ఒక సాధారణ ప్రేమికుడు పరిస్థితుల ప్రభావం వల్ల 'డెకాయిట్'గా ఎలా మారాడనేదే ఈ చిత్ర ప్రధానాంశంగా తెలుస్తోంది. ఈ చిత్రంతో షానీల్ డియో దర్శకుడిగా పరిచయమవుతున్నారు. టాలీవుడ్ దిగ్గజ దర్శకుడు అనురాగ్ కశ్యప్ ఈ చిత్రంలో పవర్ ఫుల్ పోలీస్ ఆఫీసర్ గా నటిస్తూ టాలీవుడ్ లోకి అడుగు పెడుతుండగా వీరితో పాటు ప్రకాష్ రాజ్, అతుల్ కుల్కర్ణి కీలక పాత్రలు పోషిస్తున్నారు. అన్నపూర్ణ స్టూడియోస్ సమర్పణలో సుప్రయ యార్లగడ్డ ఈ భారీ పాస్-ఇండియా చిత్రాన్ని నిర్మిస్తుంది. భీమ్ సిసిరోలియో అందించిన బ్యాక్ గ్రౌండ్ స్కోర్ ట్రైలర్ లో హైలైట్ గా నిలిచింది.



# రెప్పిక ఖాతాలలో మరా అరుదైన ఘనత..

పాన్ ఇండియా అగ్ర కథానాయికగా తనకంటూ ప్రత్యేక ఇమేజ్ క్రియేట్ చేసుకుంది రెప్పిక మందన్నా అభిమానులు ముద్దుగా నేషనల్ క్రీమ్ అంటూ పిలుచుకునే ఈ అమ్మడు ఇటీవలే వైవాహిక జీవితంలోకి అడుగుపెట్టింది. చాలా కాలంగా విజయ్ దేవరకొండతో ప్రేమలో ఉన్న రెప్పిక.. ఈ ఏడాది ఇరు కుటుంబ సమక్షంలో పెళ్లి చేసుకుంది. ఇప్పుడు రెప్పిక తెలుగింటి కోడలు. మరోవైపు ఇటీవలే ఉత్తమ నటిగా గద్దర్ ఫిల్మ్ అవార్డు అందుకుంది రెప్పిక. తాజాగా మరో అంతర్జాతీయ ఘనత సాంకేతికం చేసుకున్నారు. జపాన్ వేదికగా అత్యంత ప్రతిష్టాత్మకమైన క్రంచీరోల్ యానిమే అవార్డుల వేడుకలో వరుసగా రెండోసారి ప్రైజుంటర్ గా వ్యవహరించే అరుదైన అవకాశం దక్కించుకుంది. గతంలో 2024లో ఈ వేదికపై మెరిసింది రెప్పిక. ఇప్పుడు మరోసారి సందడి చేయనుంది. రెండుసార్లు ఈ గౌరవం పొందిన తొలి భారతీయ సినీ సెలబ్రిటీగా రికార్డు క్రియేట్ చేసింది రెప్పిక. యానిమేటెడ్ చిత్రాలు, వెబ్ సీరీస్ లలో ప్రతిభ కనబరిచిన వారికి ఇచ్చే ఈ పురస్కారాల 10వ ఎడిషన్ వేడుక మే 23న టోక్యోలో ఘనంగా జరగనుంది. ఈ సందర్భంగా హానీవుట్ ప్రముఖులతో కలిసి అవె విజేతలకు అవార్డులను అందజేయనున్నారు. పుష్ప సినీమాలోని శ్రీవల్లి పాత్రతో రెప్పికకు జపాన్ లో భారీ క్రేజ్ దర్శింది. ఇంటర్నెట్ లెవల్లో రెప్పికకు భారీగా ఫ్యాన్ ఫాలోయింగ్ ఉందన్న సంగతి తెలిసింది. ఇటీవలే యానిమల్, పుష్ప 2, కుబేర, గద్దర్ ప్రైమ్, ధామా వంటి చిత్రాలతో వరుస హిట్స్ అందుకున్న ఆమె.. ప్రస్తుతం మైసా, రణజాలి చిత్రాల్లో నటిస్తున్నారు. రణజాలి చిత్రంలో మరోసారి విజయ్ దేవరకొండ, రెప్పిక జంటగా నటిస్తున్నారు. గతంలో ఏర్పడని కాంబోతో వచ్చిన గీతా గోవిందం, డియర్ కామ్రేడ్ చిత్రాలు సూపర్ హిట్ అయిన సంగతి తెలిసింది. ఇప్పుడు మరోసారి వీరిద్దరి కాంబో లిస్ట్ కాబోతుండడంతో రణజాలి చిత్రంపై మరింత ఆసక్తి నెలకొంది. మైసా, రణజాలి సినీమాలు త్వరలోనే ప్రేక్షకుల ముందుకు రానున్నాయి.

# ఎల్లమ్మ కథకు దేవశ్రీ అయితేనే సరిపోతాడు క్లారిటీ ఇచ్చిన దర్శకుడు బలగం వేణు



'బలగం' సినీమాతో ప్రేక్షకుల హృదయాలను హత్తుకున్న దర్శకుడు వేణు ఎల్లం దీ తన తదుపరి ప్రాజెక్ట్ 'ఎల్లమ్మ'తో మరోసారి భారీ అంచనాలను సృష్టిస్తున్నారు. తెలంగాణ గ్రామీణ నేపథ్యంలో తెరకెక్కుతున్న ఈ పాన్ ఇండియా చిత్రంపై ఇప్పటికే ఇండస్ట్రీలో హాట్ టాపిక్ నడుస్తోంది. ఈ సినీమాలో హీరోగా నాని, నితిన్, బెల్లంకొండ సాయి శ్రీనివాస్ వంటి స్టార్స్ నటిస్తారని గతంలో ప్రచారం జరిగింది. అయితే అందరినీ ఆశ్చర్యపరుస్తూ, దర్శకుడు వేణు ఈ పాత్ర కోసం దేవి శ్రీ ప్రసాద్ ని ఎంపిక చేశారు. ప్రపంచవ్యాప్తంగా సంగీత దర్శకుడిగా గుర్తింపు పొందిన దేవి శ్రీ ప్రసాద్ ఈ చిత్రంతో హీరోగా కొత్త ప్రయాణం ప్రారంభించ బోతున్నారు. ఇది ఆయన కెరీర్ లో కీలక మలుపుగా భావిస్తున్నారు. ఈ నిర్ణయంపై వస్తున్న నందేహాలకు దర్శకుడు వేణు క్లారిటీ ఇచ్చారు. సినీమాలో తీసుకునే ప్రతి నిర్ణయం కథకు అనుగుణంగానే ఉంటుంది. 'ఎల్లమ్మ' కథకు ఒక ప్రత్యేకమైన బాడీ లాంగ్వేజ్ ఉన్న వ్యక్తి కావాలి. మొదట వేరే నటులు అనుకున్నా? కథ మారుతూ ఉండటంతో దేవి శ్రీ ప్రసాద్ అయితేనే సరిపోతారని భావించాం అని తెలిపారు. కథలోని సహజత్వం, భావోద్వేగాలను ప్రేక్షకులకు బలంగా చేరవేయడానికి దేవి సరైన ఎంపికగా కనిపించారని ఆయన వివరించారు. బలగంతో గ్రామీణ భావోద్వేగాలను అద్భుతంగా చూపించిన వేణు? 'ఎల్లమ్మ'లో కూడా అదే మద్దీ వాసనను తెరపై ఆవిష్కరించబోతున్నారు. ఈ సినీమా కూడా ఎమోషనల్ డ్రామాగా ఉండబోతుందని సమాచారం. సంగీత దర్శకుడిగా ఎవరేని క్రేజ్ సంపాదించిన దేవి శ్రీ ప్రసాద్ ని నటుడిగా ఎలా చూపిస్తారు? ఆయన పాత్రలో ఎంతవరకు ఒదిగిపోతారు? అన్న ఆసక్తి అభిమానుల్లో పెరుగుతోంది. టాలీవుడ్ లో కొత్త ప్రయోగాలు ఎప్పుడు అందరిలో ఆసక్తిని కలిగిస్తుంటాయనే విషయం మనకు తెలిసింది. ఈ క్రమంలో వేణు దేవి శ్రీ ప్రసాద్ కాంటినెంట్ ప్రేక్షకుల్లో ప్రత్యేక ఆసక్తిని రేకెత్తిస్తోంది.

# కియారా లుక్కి ఫిదా అవుతున్న ఫ్యాన్స్

కెరీర్ పీక్స్ మీదున్నప్పుడు పెళ్లి చేసుకోవడం, వెంటనే గర్భం దాల్చడం, కొన్నాళ్లకు మళ్లీ సెట్స్ మీదకు వచ్చేయడం.. మరి ఈ ప్రాసెస్ వాళ్ల ఫిజిక్ ని ఎఫెక్ట్ చేస్తుందా? గతంలో ఉన్నంత ఫిట్ గా కనిపిస్తున్నారా? వై నాట్ అంటున్నారు మన నాయికలు. హాయిగా తమ పని తాము చేసుకుపోవడానికి రెడీ అవుతున్నారు. పోస్ట్ ప్రెగ్నెన్సీ రీసెంట్ గా ఓ అవార్డుల వేడుకకు హాజరయ్యారు కియారా అద్వానీ. మునుపున్నంత ఫిట్ గా ఉన్న ఆమెని చూసి వాస్ అనకుండా ఉండలేకపోయారు జనాలు. అలా ఎలా సాధ్యం అంటూ ఆరా తీసే వాళ్ల సంఖ్య కూడా చాలానే ఉంది. పాప పుట్టాక ఆడపులిగా మారానంటున్నారు కియారా. కెరీర్ పరంగా తానెప్పుడూ ప్రొఫెషనల్ గానే ఉంటానని, ఆ షానింగ్ ఇప్పుడు చాలా ఉపయోగపడుతోందన్నారు. సినీమాలు చూడటం, సినీమాలు గురించి మాట్లాడటం, షికార్ కెళ్లడం.. ఎందులోనూ మార్పు రాలేదన్నారు. మరింత ఫిట్ గా ఉండాలన్న ఉత్సాహం వస్తోందన్నారు మిసెస్ మల్లేశ్వరి. పాప పుట్టార అలియా కూడా మునుపటిలాగా మారారు. స్ట్రీన్ మీద ఏమాత్రం మార్పు లేకుండా మెప్పించారు అలియా. అందుకు ఫిట్ నెస్ ట్రైనింగ్ చాలా ఉపయోగపడిందని, ఫ్యామిలీ సపోర్ట్ మర్చిపోలేనని చెప్పారు అలియా. పాప పుట్టాక ఇంట్లో కాసేత ఎక్కువ సమయాన్ని గడిపిన లేడీ డీపిక పడుకోన్. జీవితం మునుపటిలా లేదన్నారు డీపిక. ప్రపంచం అంతా పాప చుట్టూనే ఉన్నట్టుందని చాలా సార్లు షేర్ చేసుకున్నారు. ప్రస్తుతం డీపికకు మల్లిపుల్ ప్రాజెక్టులు సెట్స్ మీదున్నాయి. మరి వీరితో ఈ బ్యూటీ ఎలా అలరించడానికి సిద్ధమవుతున్నారో లెట్స్ వెయిట్ అండ్ సీ...



# వీరభద్రుడి విశ్వరూపం



తమిళ అగ్ర హీరో సూర్య తాజా తమిళ చిత్రం 'కరుప్పు' తెలుగులో 'వీరభద్రుడు' పేరుతో విడుదల కానుంది. ఆర్డీ బాలాజీ దర్శకత్వం వహిస్తున్న ఈ చిత్రాన్ని డ్రీమ్ వారియర్ పిక్చర్స్ పతాకంపై ప్రకాష్ బాబు, ఎన్.ఆర్.ప్రభు నిర్మిస్తున్నారు. మే 14న ప్రపంచవ్యాప్తంగా ప్రేక్షకుల ముందుకురానుంది. శుక్రవారం తెలుగు టైటిల్ అనౌన్స్ మెంట్ తో పాటు కొత్త పోస్టర్ ను విడుదల చేశారు. ఇందులో సూర్య భారీ ఖడ్గాన్ని చేతపట్టుకొని పవర్ ఫుల్ లుక్ లో కనిపిస్తున్నారు. పేదల పక్షాన పోరాడి వారికి అండగా నిలబడే న్యాయవాదిగా ఈ సినీమాలో సూర్య కనిపించనున్నారు. సామాజిక, ఆధ్యాత్మిక అంశాల కలబోతగా యాక్షన్ డ్రైల్ గా ఈ చిత్రాన్ని తెరకెక్కిస్తున్నారు. వీరభద్రుడిగా సూర్య విశ్వరూపం ప్రేక్షకులకు గూజీబంప్ తెప్పిస్తుందని మేకర్స్ తెలిపారు. ఈ చిత్రానికి సంగీతం: సాయిఅభ్యంకర్, రచన-దర్శకత్వం: ఆర్డీ బాలాజీ.